

శ్రీ రామ కృష్ణ లీలా మృతము

(తేక శ్రీరామకృష్ణ జీవిత చరిత్ర)

అనువాదకులు :

కీ. శే. వెదురుచూడి కృష్ణరావుచందులుగారు, బి. ఏ; శ్రీ కందుకూరు చల్లిరావ్వనంగారు, బి. ఏ.

ప్రశస్తమైన వస్తువు, అకలంకమైన జీవితము, లోకోత్తరమైన సందేశము. జేహూనును పులకరింపజేయు అధ్యాత్మికానుభవములు—శైలి సరళము, మధురము. భాష నిర్మలము.—సర్వార్థముల నమూనామైన గ్రంథరాజము.
—శ్రీ పా. వే. రాజమన్నారగారు, గౌ|| ప్రధాన స్వామిమూర్తి, మద్రాసు.

* * * ఈ గ్రంథము విషయానురూపమై సుబోధమైన శైలిలో రచింపబడినదనుటకు ఎట్టి సందియమును లేదు. * * * —శ్రీ పింగళి లక్ష్మీకాంతంగారు.

* * * ఆధునిక కాలములో వెలువడిన కొలది మహాగ్రంథములలో, అన్నివిధముల నిది యొకటి. * * * —శ్రీ రాళ్లపల్లి అనంతకృష్ణశర్మగారు.

526 పుటలు

(తృతీయ ముద్రణము)

వెల : రూ. 5/-

శ్రీ వివేకానంద జీవితచరిత్ర

(శ్రీ చిరంతనానందస్వామి ప్రణీతము)

ఇందు శ్రీ స్వాములవారి జీవితమున నింతకు పూర్వము గ్రంథస్థములుగాని మూల్య సంఘటన లెన్నియో శ్రీవారి సోదరశిష్యులనలన విని వ్రాయబడినవి. ఇది శ్రీ స్వాములవారి సంపూర్ణ చరిత్ర!

నిర్దుష్టమైన భాష, అందమైన అచ్చు, ఆకర్షకమైన రూపము.

438 పుటలు

(అష్టమ ముద్రణము)

వెల : { సాదా ప్రతి రూ. 3.50
అట్ట బైందు రూ. 4/-

శ్రీ శారదా దేవి చరిత్ర

(మూడవ కూర్పు)

రచయిత : శ్రీ చిరంతనానందస్వామి

ప్రతి స్త్రీయును పురుషుడును... చదువవలసిన గ్రంథ మిది... అన్యతకలకము!... అనన్యసామాన్య నీతిమంజరి... జియ్యని తెలుగు... పాలనంటి కైలి... —అంధ్రప్రభ

246 పుటలు

వెల : రూ. 2/-

అథేషు : మేనేజరు, శ్రీ రామకృష్ణమఠము, మైలాపూరు, మద్రాసు - 4

OUR ENGLISH PUBLICATIONS

	Price. Rs. nP.		Price. Rs. nP.
Sri Ramakrishna the Great Master (2nd Edn.) (Calico)	25 00	Prasna Upanishad (5th Edn.)	1 00
" " (Morocco)	35 00	Mundaka Upanishad (6th Edn.)	1 00
The Gospel of Sri Ramakrishna (3rd Edn.) (Calico)	20 00	Mandukya Upanishad (7th Edn.)	0 75
" " (Morocco)	30 00	Taittiriya Upanishad (4th Edn.)	2 00
Ramakrishna: Prophet of New India	10 00	Aitareya Upanishad (3rd Edn.)	1 00
Sri Ramakrishna	1 50	Svetasvatara Upanishad (3rd Edn.)	1 50
Sayings of Sri Ramakrishna		Chandogya Upanishad	8 00
(9th Edn.)	5 00	Brihadaranyaka Upanishad	
Ramakrishna Upanishad (2nd Edn.)	1 00	(2nd Edn.)	7 50
Tales and Parables of Sri Ramakrishna (2nd Edn.)	2 50	Mahanarayanopanishad	5 00
The Ramakrishna Mission its ideals and activities	0 50	Srimad-Bhagavad-Gita (Swami Vireswarananda, with Sridhara's Gloss)	7 00
Sri Ramakrishna and His Mission (2nd Edn.)	0 62	Bhagavad-Gita: the Song of God (4th Edn.)	2 75
The Master and the Disciple	2 30	Upadeshasahasri	3 50
Sri Ramakrishna and Sarada Devi	2 50	Atmabodha	4 00
Holy Mother Sri Sarada Devi (Gambhiranandaji) (Ordinary)	7 00	Yatindramatadipika	5 00
(Calico)	9 00	Srimad Bhagavatam: The Wisdom of God	3 50
Sri Sarada Devi the Holy Mother (Tapasyanandaji) (Ordinary)	6 50	Stotraratna (2nd Edn.)	0 75
(Calico)	8 00	Divine Life (4th Edn.)	3 00
Inspired Talks (Swami Viveka- nanda) (8th Edn.) (Board)	2 00	Universal Prayers (5th Edn.)	2 25
(Calico)	3 00	Prince of Ayodhya (Ordinary)	3 00
Hinduism (4th Edn.)	1 00	(Calico)	4 50
Education (6th Edn.)	1 00	Vedic Religion and Philosophy (4th Edn.)	2 50
The Eternal Companion (3rd Edn.) (Ordinary)	2 25	Narada Bhakti Sutras (3rd Edn.)	3 00
(Calico)	3 25	Vakyavritti & Atmajnanopadesha- vidhi (2nd Edn.)	1 00
For "Thinkers" on Education (Swami Ramakrishnananda)	3 00	Devi-Mahatmyam (Chandi) (2nd Edn.)	2 00
The Story of a Dedicated Life (Life of Swami Ramakrishnananda)	3 00	Saint Durga Charan Nag (3rd Edn.)	2 25
The Message of Eternal Wisdom (Swami Ramakrishnananda)	3 00	Thus Spake Sri Ramakrishna (7th Edn.)	0 40
God and Divine Incarnations (Swami Ramakrishnananda)	2 25	Thus Spake Holy Mother (2nd Edn.)	0 40
The Ancient Quest (Swami Ramakrishnananda)	1 50	Thus Spake Vivekananda (8th Edn.)	0 40
Sri Krishna, The Pastoral and King- maker) (Swami Ramakrishna- nanda) (5th Edn.)	1 25	Thus Spake The Buddha (2nd Edn.)	0 40
Life of Sri Ramanuja (Board)	4 00	Thus Spake Sri Krishna (2nd Edn.)	0 40
(Cloth)	5 00	Thus Spake The Christ (2nd Edn.)	0 40
Isavasya Upanishad (7th Edn.)	0 75	Thus Spake Prophet Muhammad	0 40
Kena Upanishad (6th Edn.)	0 75	Worship of Sri Ramakrishna	1 00
Katha Upanishad (8th Edn.)	1 50	A Man of God (Ordinary)	3 00
Adventures in Religious Life (2nd Edn.) (Board)	4 00	(Calico)	4 00
(Cloth)	5 00	Buddha and Our Heritage	0 40
		Swami Vivekananda, My Master	0 37
		Path to Perfection	0 40
		Consolations	0 31
		Women of India	0 25
		Spiritual Life	0 08
		Path Beyond Sorrow	0 08

Please ask for the Detailed Catalogues of our Tamil and Telugu Books


SRI RAMAKRISHNA MATH, Publication Dept., MYLAPORE, MADRAS-4

మంట చేస్తూనే విశ్రమించండి

అడిగేయు సేవగే భీకర శ్రమవారి
బట్టుదు, ఈ ఆశయకర కరీఫీనా
శుకరా సాకయకాన్ని సేవ తిరిగి
శోభిస్తున్నారేగే. బీకాద కాలదల్లి
నూడిరి—పరిశ్రమవిల్లి.

కల్పిల్లలన్న మురియ బీకాగిల్లి, బీకా
లొడి బీకాగిల్లి, కళగే బీకాగిల్లి ముకు
ఒక మాళిగేయల్లి ముసియాగదు. ఈ బీకా
శుకరా సేవ, సేవ ముకు, సరళ-మరియే,
బీకా అభివృద్ధి కంబళిగళిల్లి.

- మురికి, దుమ్ము వుండవు, మని
పట్టుదు, మంటలు లేవవు
- ఖర్చు చాలా తక్కువ, పూర్తిగా
సురక్షితమైనది
- తేలికగా ఎక్కడికి పడితే
అక్కడికి తీసికొని వెళ్లవచ్చు



PATENT NO. 62290/87

ఖాస్ జనతా క్లియరింగ్ కుక్కర్

మంట బాగా తేలికగా చేసుకోండి



ఉత్పత్తిదారు:

డి. ఓరియంటల్ మెటల్ ఇండస్ట్రీస్ ప్రైవేట్ లిమిటెడ్

77, బొంబాయి స్ట్రీట్, కలకత్తా-12

శ్రీ రామ కృష్ణ ప్రభ

సంపుటము ౧౯ ౧౯౬౨, సెప్టెంబరు; శుభకృత్తు - భాద్రపదము

సంచిక ౩

విషయ సూచిక

సాందర్యలహరి	౧౧౩
శ్రీకృష్ణసంస్మృతి—[సంపాదకీయము]	౧౧౭
ఆస్తిక్యం—శ్రీ పున్నావజ్ఞల సీతారామబ్రహ్మంగారు	౧౨౩
ధర్మ విజయము—శ్రీ ఓగోటి ఆనందరామగారు, బి. ఏ. (ఆనర్సు)	౧౨౭
శ్రీమద్గురుగీతామాల—శ్రీ మల్లాది నూర్యనారాయణమూర్తిగారు, ఎమ్. ఏ.	౧౩౩
శ్రీ శివానందస్వామి - స్మృతి కథ—బ్రహ్మచారిణి లలిత	౧౩౫
శ్రీమద్భాగవతము - శ్రీకృష్ణసం దేశము—[శ్రీమత్ప్రభవానందవాణి]	౧౩౮
వార్తలు, విశేషాలు	౧౪౧
గ్రంథపరిచయం	౧౪౩

Our Thus Spake Series

Compiled by Swami Suddhasatwananda (except items 2 & 7)

- 1. THUS SPAKE SRI RAMAKRISHNA** Pp. 128, Price nP. 40
Choicest selections from the sayings of Sri Ramakrishna
- 2. THUS SPAKE VIVEKANANDA** Pp. 100, Price nP. 40
Most inspiring sayings of Swami Vivekananda
- 3. THUS SPAKE THE HOLY MOTHER** Pp. 102, Price nP. 40
Choicest selections from the sayings of the Holy Mother
- 4. THUS SPAKE THE BUDDHA** Pp. 120, Price nP. 40
Choicest selections from the sayings of Lord Buddha
- 5. THUS SPAKE SRI KRISHNA** Pp. 108, Price nP. 40
Choicest selections from the sayings of Lord Krishna
- 6. THUS SPAKE THE CHRIST** Pp. 110, Price nP. 40
Choicest selections from the sayings of Lord Jesus Christ
- 7. THUS SPAKE PROPHET MUHAMMAD** Price nP. 40
Choicest selections from the sayings of Prophet Muhammad

SRI RAMAKRISHNA MATH
MYLAPORE :: MADRAS-4

శ్రీ రామకృష్ణుడు,
వివేకానందస్వామి

రచయిత :

శ్రీ జవాహర్‌లాల్ నెహ్రూ

అనువాదకులు :

కీ. శే. కందుకూరు మల్లికార్జునంగారు

ముచ్చటైన అచ్చు, అందమైన ఆకృతి

పుటలు : 36 పైజు డిమి 1/16

వెల : రూ. 0-25 మాత్రమే

అడ్రెసు :

మేనేజరు, శ్రీరామకృష్ణమఠము,
మైలాపూరు, మద్రాసు - 4

శ్రీ రామకృష్ణ ఉవాచ
శ్రీ శారదా సూక్తి నవనీతము
శ్రీ వివేకానంద శంఖారావము

అనువాదకులు :

కీ. శే. కందుకూరు మల్లికార్జునంగారు

శ్రీ రామకృష్ణపరమహంస, శ్రీ శారదాదేవి, శ్రీ వివేకానందస్వామి — వీరు మువ్వురును లోకమున కొనగిన నందేశమునందలి ముఖ్యాంశములు ఏర్చి కూర్చి విడివిడిగా నులభ్యైలియందు ముద్రింపబడియున్నవి. ఈ గ్రంథములలో జీవితమునందలి వివిధఘట్టములకు, వివిధవిషయములకు సంబంధించిన ఉపదేశములు గలవు. అందఱును చదివి తరింపగల చిన్న చిన్న పుస్తకములు.

పాకెట్టు పైజు ప్రజ్ఞల ముద్రణము

శ్రీ రామకృష్ణ ఉవాచ	0-37
శ్రీ వివేకానంద శంఖారావము	0-37
శ్రీ శారదా సూక్తి నవనీతము	0-40

అడ్రెసు: మేనేజరు, శ్రీరామకృష్ణమఠము,
మైలాపూరు, మద్రాసు - 4

శ్రీరామకృష్ణమిషన్ (సేవాసంస్థ): “భారతయువజనులారా!”

తదాదర్శములు : కార్యావళి

అనువాదకులు :

కీ. శే. కందుకూరు మల్లికార్జునంగారు

ప్రప్రథమమున శ్రీరామకృష్ణమిషన్ ఎట్లు స్థాపింపబడినదియు, ఆ సంస్థయొక్క ఆదర్శములు, అది కావించుచున్న సేవా కార్యావళియు నిందు వివరముగ చెలువబడియున్నవి.

(ప్రథమ ముద్రణము)

పుటలు : 54

వెల : 50 న. పె.

274 పుటలు

వెల : రూ. 2

అడ్రెసు: మేనేజరు, శ్రీరామకృష్ణమఠము, మైలాపూరు, మద్రాసు - 4

అనువాదకులు :

కీ. శే. తత్త్వానందస్వాములవారు

భారతయువజనులను ప్రబోధించి వివేకానందస్వాములవా రొసగిన ఉపన్యాసముల సంపుటికరణము! ఒక్కొక్క ఉపన్యాసము భావగాంభీర్యము గలిగి యలరారుచున్నది.

ముచ్చటగు మొదటి కూర్పు :



‘అఖిలవిభు శరణొందును, యా త్కణంబ యతనికృప నీకు ననుభావ్య మగును వత్స.’

—శ్రీ శారదామణి.

శ్రీరామకృష్ణ ప్రభ

సంపుటము ౧౯ }

పైంబరు : : శుభకృత్తు - భాద్రపదము

{ సంచిక ౩

శ్రీః

సౌందర్యలహరి

మూలము :

శ్రీ శంకరభగవత్పాదులు

టిక

నే. :

శివే శృంగారార్ద్రా, తదితరజనే కుత్సనపరా,
సరోషా గజాయాం, గిరిశచరితే విస్మయవతీ,
హరాహిణ్యో భీతా, సరసిరుహసాభాగ్యజననీ,
నభీషు స్మేరా, తే మయి, జనని, దృష్టి స్పకరుణా ॥

౫౧

జనని
తే

దృష్టిః
శివే

శృంగారార్ద్రా
తదితరజనే
కుత్సనపరా
గజాయాం
సరోషా

అమ్మా
నీ

చూపు
సదాశివునందు

శృంగారరససంపృక్తము
తక్కినవారియందు
భీభత్సరసావిష్టము
గంగాదేవియందు
రాద్రసావిష్టము

గిరిశచరితే

విస్మయవతీ

హర

అహిభ్యాం

భీతా

సరసిరుహ

సాభాగ్య

త్రిపురవిజయాది శివచరి

తమునందు

అద్భుతరసావిష్టము

శివుని

పాములవలన

భయరసావిష్టము

తామరల

ఎఱుపునకు

జననీ	జన్మస్థానము (వీరరసావిష్ట మనుట)	స్మేరా	చిటునవ్వుతోగూడినది (హాస్యరసావిష్టము)
సఖీపు	చెలులందు	మయి స కరుణా	నాయందు కరుణరసావిష్టము.

తా॥ అమ్మా, నీ చూపు సర్వరసావాసభూమి. శివునివిషయమున శృంగారరసమయము; ఇతరులవిషయమున బీభత్సరసపూర్ణము; సవతియందు రాద్రరసనిబిడము; శివచరిత్రముల విషయమున అద్భుతరసావిష్టము; శివునిహారములగు సర్వములయెడ భయరసాప్లుతము; ఎఱ్ఱ దామరలకాంతికలిమిచే వీరరససంపృక్తము; చెలులందు హాస్యరససంపుష్టము; నాయందు కరుణరససాంద్రము.

గతే కర్ణాభ్యర్ణం గురుత ఇవ వజ్రేణి దధతీ
పురాం భేత్తు శ్చిత్తప్రశమరసవిద్రావణఫలే
ఇమే నేత్రే గోత్రాధరపతికుతోత్తంసకళితే
త వాక ర్లాకృష్ట స్మరశరవిలాసం కలయతః ॥

౫౨

(హీ)	(ఓ)	ప్రశమరస	నై స్పృహ్యమును
గోత్రాధరపతి	పర్వతరాజ	విద్రావణఫలే	పోగొట్టు (శృంగారరసమును గల్గించు) ప్రయోజనము
కుల	వంశమునకు		(బాణాగ్రము) గలది
ఉత్తంస	శిరోభూషణమైన		యు - అగు
కళితే	కల్పపుష్పకొరకమా,		
కర్ణాభ్యర్ణం	చెవులసమీపమువఱకు	తవ	నీ
గతే	వ్యాపించినవియు (ఆకర్ణ పూర్ణములును)	ఇమే	ఈ
గరుత ఇవ	తెక్కలనుదాల్చినట్లుగా	నేత్రే	కన్నులు
పజ్జ్వణి	తెప్పలను	ఆకర్ణ	చెవివఱకు
దధతీ	దాల్చినవియు	ఆకృష్ట	లాగబడిన
పురాంభేత్తుః	త్రిపురాంతకుని (శివుని)	స్మరశరవిలాసం	మన్మథదాణాల సౌభాగ్య మును
చి త	మనస్సునందలి	కలయతః	వహించుచున్నవి.

తా॥ అమ్మా, నీవు పర్వతరాజవంశమునకు సిగదండవు, చెవివఱకు లాగబడిన మన్మథ బాణాల చక్కదనము ఆకర్ణాంతములైన నీ నేత్రాలకు గలదు. బాణములకు తెక్కలవలె నీ నేత్రాలకు తెప్ప లున్నవి. త్రిపురాంతకుడగు పరమశివుని చిత్తమున నై స్పృహ్యమును పోగొట్టి శృంగారరసము నుత్పాదించుట నీ నేత్రాల ఫలము (ఈ బాణాల కొన).

విభక్తత్రైవర్ణ్యం వ్యతికరితలీలాజ్ఞనతయా
 విభాతి త్వన్నేత్రత్రితయ మిద మీశానదయితే
 పున స్సృష్టం దేవాక్ ద్రుహిణహరిరుద్రా నుపరతాక్
 రజ సత్త్వం బిభ్ర త్తమ ఇవ గుణానాంత్రయ మివ ॥

౫౩

హీ ఈశానదయితే	ఓ మహాదేవక్రియా	ద్రుహిణ	బ్రహ్మ
వ్యతికరిత	కలిసిపోయిన	హరి	విష్ణువు
లీలా	విలాసారము పెట్టుకొనిడిన	రుద్రాక్	రుద్రుడు అశెడి
ఆజ్ఞనతయా	కాటుకతోదగుటచే	దేవాక్	దేవతలను
విభక్త	సంకీర్ణములైన	పునఃసృష్టం	మరల సృజంప
త్రైవర్ణ్యమ్	(తెలుపు - ఎటుపు - నలుపు అను) మువ్వన్నెలుగల	రజః సత్త్వమ్ తమః	రజము సత్త్వము తమము
ఇదం	ఈ	ఇతి	అను
సేత్రత్రయమ్	నీ	గుణానాంత్రయమ్	గుణాల మూడింటిని
ఉపరతాక్	కన్నుల మూడింటి మొత్తము విలీనులైన	బిభ్రత్ ఇవ	తాల్చియున్నదో అనదగి
		విభాతి	ప్రకాశించుచున్నది.

తా॥ అమ్మా మహాదేవప్రియా, నీవు విలాసమునకై పెట్టుకొన్న కాటుక కాంతి కలిసి
 పోవుటచేత నీ నేత్రాలయందు తెలుపు, ఎటుపు, నలుపు అను మువ్వన్నెలు సంకీర్ణములై
 యున్నవి. ప్రళయవిలీనులగు త్రిమూర్తులను మరల సృజంపగోరిన నీ కన్నులు మువ్వన్నెల
 రూపాన సత్త్వము, రజము, తమము అను త్రిగుణముల దాల్చియున్నట్లు ప్రకాశించుచున్నవి.

పవిత్రీకర్తుం నః పశుపతిపరాధీనహృదయే
 దయామిత్రై ర్పైత్రై రరుణధవళశ్యామరుచిభిః
 నద శ్శోణో గజ్ఞా తపనతన యేతి ద్రువ మమం
 త్రయాణాం తీర్థానా ముపనయసి సమృద్ధ మనఘమ్ ॥

౫౪

హీ పశుపతి	}	ఓ శివాధీనచిత్త	ధవళ	తెల్లని
పరాధీనహృదయే		మమ్ము	శ్యామ	నల్లని
నః		పవిత్రీకరించుటప	రుచిభిః	కాంతులుగలవియు అగు
పవిత్రీకర్తృమ్		దయాతోగూడినవియు	నేత్రైః	కన్నులచేత
దయామిత్రైః		ఎఱని	శ్శోణః నదః	శోణనదము
అరుణ			గజ్ఞా	గంగ

తపనతనయా ఇతి	యమున అను	సమృద్ధమ్	సంసర్గమును
త్రయాణాంతీరానామ్	మూడు తీర్థములకు	ఉపనయని	కల్పించుచున్నావు
అముష్	ఈ కనకగుచ్ఛన్న	ధ్రువమ్	(ఇది) సత్యము.
అనఘమ్	పాపహరమైన		

తా॥ శివాధీనమైన చిత్తముగల ఓ జననీ, దయాసనాథములగు నీ మూడుకన్నులలో నొకదాని కాంతి ఎఱుపు, ఒకదాని కాంతి తెలుపు, ఒకదాని కాంతి నలుపు. ఒక్కచోట ఈ మూడు కాంతిలును కలియుట ఎట్లున్న దనగా, మమ్ము పవిత్రీకరింపగోరిన నీ సంకల్పము చేత శోణయు (ఎఱ్ఱప్రవాహము) ను, గంగయు (తెల్లప్రవాహము) ను, యమునయు (నల్లప్రవాహము) ను ఒక్కచో కూడినట్లున్నది.

నిమేషోన్మేషాభ్యాం ప్రళయ ముదయం యాతి జగతీ

త వే త్యాహు స్సన్తో ధరణిధరరాజన్యతనయే

త్వ దున్మేషా జ్ఞాతం జగ దిద మశేషం ప్రళయతః

పరిత్రాతుం శక్తేః పరిహృతనిమేషా స్తవ దృశః ॥

౫౫

ధరణిధర రాజన్య	పర్వతరాజపుత్రీ	త్వ దున్మేషాత్	నీ నేత్రోన్మీలనముచే
తనయే		జాతమ్	పుట్టిన
తవ	...	అశేషమ్	సమస్తమును
నిమేష+ఉన్మేషా	కన్నులమూతచే తెఱచుటచే	ఇదం	ఈ
భ్యామ్		జగత్	జగతును
జగతీ	విశ్వము	ప్రళయతః	ప్రళయమునుండి
ప్రళయమ్	సంహారమును	పరిత్రాతుమ్	కాపాడుటకై
ఉదయమ్	ఉద్భవమును	తివ	నీ
యాతి ఇతి	పొందును అని	దృశః	కన్నులు
సన్తః	గత్పురుషులు, వ్యాసాదులు	పరిహృతనిమేషః	తెప్పపాటు మానియున్నవి
ఆహుః	పల్కుదురు	ఇతి శక్తేః	అని తలంచుచున్నాను.
	కావున		

తా॥ అమ్మా పార్వతి, నీవు కన్నులు మూసికొన్న విశ్వము సంహృత మగు ననియు, నీవు కన్నులు విచ్చిన విశ్వము పుట్టువొందు ననియు వ్యాసాదులు పల్కుదురు. అట్లుగటంబట్టి, నీ కన్నులు విచ్చినందున ఉప్పతిల్లిన యీ సమస్తవిశ్వమును ప్రళయమునుండి కాపాడుటకే కాబోలు నీ నేత్రములు తెప్పపాటు మానియున్నవి అని తలంచుచున్నాను.

శ్రీ కృష్ణ సంస్మృతి

[సంపాదకీయము]

యద్ య దాచరతి శ్రేష్ఠ
స్త త్త దే వేతరో జనః
స య త్ప్రమాణం కురుతే
లోక స్తదనువర్తతే.

“శ్రేష్ఠుడు ఏదేది ఆచరించునో ఇతరజనులును దానినే ఆచరింతురు. అతడు దేనిని ప్రమాణీకరించునో లోకము దానినే అనుసరించును” — అన్నాడు శ్రీకృష్ణుడు భగవద్గీతలో. మనస్తత్త్వశాస్త్రరంగమున ఇది గొప్ప సత్యము. అనుకరించుట మానవుని సహజప్రవృత్తి. ఏ మానవుని ఏ సంఘమును మనము మెచ్చుకొందుమో ఆ మానవుని ఆ సంఘమును తెలిసియో తెలియకో మన మనుకరింతుము. గ్రుడ్డిగా కాక వివేకముతో అనుకరించుట ఆవశ్యకము.

నాటకములో ఎందఱో పాత్ర లుండురు. ప్రతిపాత్రయు తనవంతును చక్కగా నిర్వహించిననే నాటకము చక్కగ నున్న దనిపించుకొనును. జగన్నాటకములో ఆత్మధర్మోపదేశక పాత్రమును మతగురుపాత్రమును నిర్వహించువంతు భారతదేశము దాయెను. భారతమాత ఆ పాత్రను పెక్కుసహస్రాబ్దులుగా చాలచక్కగ నిర్వహించుచున్నది. సుస్థితిలోనున్నప్పుడును దుఃస్థితిలోనున్నప్పుడును భారతదేశము మతజ్యోతిని లోకమున ప్రసరింపజేయుచునే ఉండెను. ధర్మమునకు గ్లానియు అధర్మమునకు అభ్యుత్థానమును గలిగినప్పుడెల్ల ధర్మతేజో

నిధు లీ భరతఖండమున అవతరించి ధర్మస్థాపన చేసి యున్నారు.

దుష్టులు చెలరేగి శిష్టులు అడుగారి ధర్మము నిరాశ్రయమైన ఒక అదనున సాధుపరిత్రాణమునకై యు దుష్కృతులవినాశనమునకై యు ధర్మసంస్థాపనకై యు శ్రీకృష్ణు డవతరించెను. ‘నీ మేనల్లుడే నీకు మృత్యువు’ అని ఆకాశవాణి లోకకంటకుడైన కంసునకు తెల్పినది. ఆ విధి నిర్ణయమును అన్యథాకరింప కంసుడు పడని పాటు లేదు. కాని నెగ్గినాడా? దేవకీపుత్రుల నందఱిని వరుసగా చంపెను. తనకు మృత్యువు కాదగినవారి నెవరినిగాని ప్రపంచమున నుండనియరా దను జెప్పిపట్టదలతో, తనరాజ్యమున క్రొత్తగపుట్టిన బిడ్డల నెల్ల జంపించెను. కాని దేవకీకి ఎనిమిదవ గర్భము రాగానే, అతని ధైర్యము తగ్గనాకెను. ఏలన తన్ను జంపునదిగా చెప్పబడినది ఆ అష్టమగర్భమే. దేవకీ వసుదేవులను చెరయం దుంచి, తన నమ్మిన బంట్లను కా పుంచెను. శిశువు పుట్టిన తత్క్షణమే ఆ వార్తను తన కందింపవలసినది అని ఆజ్ఞాపించియుండెను. కాని ఆ నిర్ణీతదినమున అతని జాగరూకత అంతయు, కాపుదల అంతయు, పూర్వసన్నాహములన్నియు వ్యర్థము లాయెను, మగశిశువు పుట్టెను. వే తొకచోటికి మార్చబడెను, దాని స్థానమున ఒక ఆడశిశువు పెట్టబడెను. ఈ మార్పు కారాగారరక్షకులకు తెలియనే తెలియదు. దేవకీప్రక్కన, సున్నబిడ్డ ఆమెకు గల్గినబిడ్డ అనియే వారనుకొనిరి.

కంసు డెంత జాగరూకుడైయున్న నేమి, అతని శత్రువు డేమిముగ తప్పించుకొనెను. తానుగా కంసుడు తన మృత్యువును ఆహ్వానించుకొను వఱకు అతని శత్రువు అతనికి అందనిచోట వరిల్లుచుండెను. ఇహసౌఖ్యమే పరమపురుషార్థ మనుకొను వారి కెల్ల మచ్చుతుకుకే కంసుడు. సమయము వచ్చినప్పుడు నెలువడుటకై కంసత్వము మన అందఱిలోను ఉన్నది. కేవలము సుఖమయమైన జీవితము కావలెననియు, అట్టి జీవితము శాశ్వతముగ నుండవలెననియు కోరిక మన కందఱికి నున్నది. మన కోర్కెలను తీర్చుకొనుటకై మనము బిరులను కొల్లగొట్టుదుము, వంచించుము, హింసించుము, హత్యలను నైత మొనర్తుము. కంసున కెంత బల మున్న నేమి, ఎంత ధన మున్న నేమి, నెగ్గ లేక పోయినాడు. కంసుని పతనము మనచే ఐహిక సుఖవాంఛలవ్యర్థతను గుర్తింపజేసి, మనదృష్టిని నిత్యమును అవ్యయము నైన దానివంకకు మరల్పవలయును.

ఇక దేవకీవసుదేవుల గమనింతము. భగవద్భక్తులైన వారి కంతటి దుఃఖములు గలుగనేల? భక్తికి దుఃఖమే ఫలమైనచో భక్తి ఎందులకు? ఈ ప్రశ్నములు మన డెందములలో ఉప్పటిల్లినే కాని నిజమైన భక్తుని హృదయమున పుట్టవు. మిగుల నొచ్చినప్పుడు భక్తుడు మీరాబాయివలె —

దుఃఖమే ప్రేమఫల మని తొలుత నాకుఁ *
దెలిసియుండినఁ 'ప్రేమింప వల' దటంచు
డవిని కొట్టుచుఁ జాటనే భువన మెల్ల?—

అని పల్కినను భగవంతుని తాను ప్రేమింప

బూనుకొన్నందుల కత డెప్పుడును చింతిల్లడు. అంతే కాదు, భగవంతునకై తా ననుభవించు నిడుమలలోనే అతడు సుఖమును గనును. నిత్య జీవితమున తనశిశువుల పోషణకై పడరాని తల్లులను మనము చూచుచుండలేదా? అవి కష్టములుగా వాచి భావించుచున్నారా? లేదు, ఏల? వారికి తక్కిన అన్ని కంటె తమ శిశువులు ప్రియతరులు. అట్లే భక్తునకు అన్నిటికంటె భగవంతుడే ప్రియతరుడు —

త దేతత్ ప్రేయః పుత్రాత్
ప్రేయః వితాత్
ప్రేయోఽన్యస్మాత్ సర్వాత్
అన్తరతరం య దయ మాత్మా.

‘ఆత్మ పుత్రునకంటె ప్రియము, విత్తమునకంటె ప్రియము, తక్కిన అన్నిటికంటె ప్రియము, అన్నిటికంటె ఆంతరమైనది’ అను (బృ. ఉ. 1-4-8) శ్రుతివాక్యముల నిజమైన అర్థము అతడు తెలిసికొనియున్నాడు. భగవంతుడతని ఆత్మకు ఆత్మ, ప్రాణమునకు ప్రాణము, ఐహిక పరులు ఐహికవస్తువులకై ఎన్ని యిడుమలనైన బడుటకు సంసిద్ధులై యున్నట్లు భగవత్సాక్షాత్కారమునకై భక్తు డెన్ని యిడుమలనైన బడుటకు సంసిద్ధుడై యుండును. ఆ సంసిద్ధతనే మనము దేవకీవసుదేవులయొద్ద కాంచుచున్నాము.

పెనువాన కురియుచు, మధురయంసను గోకులమందును సకలప్రాణులును గాఢనిద్రా పరవశులై యున్న ఆ రాత్రి వసుదేవుడు బిడ్డ నెత్తుకొని, కారాగారమునుండి నెలువడి,

* జొ మై జానతీ ప్రేమకియే దుఃఖహోయ
నగర డిండ్లోరా పీటతీ ప్రేమ న కీజే కోయ.

యుమునను చాటి, గోకులమున కేగి, తనమిత్రుడగు నందుని భార్య యశోదప్రక్కన ఆవిడ్డను పరుండ బెట్టి, అంతకుముందే యశోద కని యుండిన శ్రీశిశువును తాను తెచ్చుకొనెను. భగవన్నాయామోహితులై అందఱును గాఢ నిద్రాపరవశులై యున్నందున ఈ మార్పు ఎవరికిని తెలియదాయెను. అందఱును లేచి చూచు సరికి యశోద ప్రక్కన ఏ శిశువును డెసో ఆ శిశువు ఆమె కన్న బిడ్డ అని తలంచిరి.

అంతట శ్రీకృష్ణుని దివ్యచరిత్రములో అతని లీలల కాండ మారంభమాయెను. అతని దివ్య సౌందర్యము గోకులమందలి యెల్లరహృదయముల, ముఖ్యముగ మగువల హృదయముల, నాచికొనెను.

శ్రీకృష్ణునకు కలుగుచుండిన ఆపదలు వాని నుండి అతడు తప్పించుకొనుచుండిన విధము ఎల్లరను ఆశ్చర్యస్థులను జేసెను. తల్లి సదా అతనికై ఆందోళన పడుచుండెడిది. అతని దివ్యత్వము మాటిమాటికిని ప్రకట మగుచుండెడిది. దానిని వారు అర్థముచేసికొనులోపుగనే మాయ వారిని ఆవహించెడిది. శ్రీకృష్ణ ఙ్గానాడు మన్ను దినెను. దానిని కన్న వారు యశోదకు తెల్పిరి. యశోద చాల దిగుబుడి బాలుని పట్టుకొని నోటిని తెఱచునునెను. ఆ నోట, ఆమెకు సమస్తవిశ్వము కన నయ్యెను. దిగ్భ్రాంతయై ఆమె ఆలోచించి బాలుని పరాత్పరుడని నిర్ణయించుకొనునంతలో, ఆ దృశ్యము అదృశ్యమయ్యెను. 'చిన్ని కృష్ణుడు నాబిడ్డ' అను మాయ మరల ఆమెను ఆవరించెను. నానాటి కిట్టి లీలులు చెల్లుచు అచటివారికి పరమానందమును కూర్చుచుండెను.

‘శ్రీకృష్ణసంక్లేషము నారీతి ననుభవించుటకు గోకులవాసు లెంత భాగ్యవంతులొకదా’

అని అనంతరకాలమున శ్రీకృష్ణుని దర్శించి నప్పుడు మథురప్రజ లనుకొనిరి. నిజముగ గోకులవాసులు భాగ్యవంతులే. భగవదనుగ్రహమునకు వారంతగా భాజను లగుటకు కారణ మేమి? అమాయితయే మనలను భగవంతుని సమీపమునకు జేర్చుగూణ మని శ్రీరామకృష్ణుడు చెప్పెడివాడు. గొల్లల అమాయితయే వారిని భగవత్ప్రీతిపాత్రుల నొనర్చినది.

ఒక యద్భుతైతిహ్యము :—ఒకనాడు ఆవుల మేపుచు శ్రీకృష్ణుడు గోపబాలురతో చాల దూర మేగెను. ఆ బాలురకు బడలికయు ఆకలియు గల్గినవి. వారు శ్రీకృష్ణునితో జెప్పకొనిరి, వారు చుండు చోటికి అసతిదూరమున నొక తపోవన ముండెను. “ఆ మునులయొద్ద కేగి నే నడిగితి నని చెప్పి అన్న మడుగు” డని శ్రీకృష్ణుడు గోపబాలుర నంపెను. శ్రీకృష్ణ లీలలును శ్రీకృష్ణనామమును ఎల్లెడల వ్యాపించి యున్నందున శ్రీకృష్ణుడు విశ్వసంరక్షకు డను నమృతము గల గోపబాలురు మునులయొద్ద తమకు అన్నము తప్పక లభించు ననుకొనిరి. కాని శ్రీకృష్ణునిపేరు చెప్పకొనుచు వారు అన్న మడుగగనే, మునులు వారిని తఱిమి వైచిరి. శ్రీకృష్ణుడు కేవల మొక కొంతుగొల్ల పిల్ల డనియే ఆ మునులు తలంచిరి. విఫలాశులై మరలి బాలురు శ్రీకృష్ణునితో జరిగిన సంగతి తెల్పిరి. అంత శ్రీకృష్ణుడు నవ్వుచు వారిని మునిపత్నులయొద్ద కంపెను. శ్రీకృష్ణుడు తమ తపోవనమున కంత సమీపమునకు వచ్చి యున్నా డని విని మునిపత్నులు బ్రహ్మానందము చెందిరి. రకరకములైన మేలి భక్ష్యములను గొని వారు శ్రీకృష్ణునొద్దకు గోపబాలురవెంబడిని వచ్చిరి. శ్రీకృష్ణుని గూర్చి వారెంతో

విని యుండిరి. అతడు సాక్షాన్నారాయణుడనియే వారి నమ్మకము. ఆయనను దర్శింప వారాత్రపడుచుండిరి. దర్శించినవెంటనే వారి సంసారబంధములు తెగినవి. వారిక ఇండ్లకు పోజాల మనిరి. కాని శ్రీకృష్ణుడు 'మీ పతులు మీ మూడరింతురు, గృహములకే మరలు' డని సమ్మతింపజేసి పంపి వైచెను. ఒకముని తన పత్ని నడవడి నాటేపింపగా ఆమె శ్రీకృష్ణుని చరణముల ధ్యానించుచు, ఉద్దామధ్యానముచే కర్మబంధముల త్రెంచుకొని ముక్తి నందెను.

దీనిని జూచి మునులు తమ తప్పిదమును గుర్తించి పశ్చాత్తప్తులై ఇట్లు ఆక్రందించిరి—
* 'కటా! భగవానుడు నరరూపమును దాల్చి యాచించెను. ఆ రహస్యంబు నెఱుంగక వాని ననాదరించి మహాదోషం బొనర్చితిమి. అహో! స్త్రీమాత్రురాండ్రకు భగవంతు నెడ నెంత భక్తి కుదిరెను. ఆ భక్తిలో నావగింజంత మాత్రమేని మాకుఁ గలుగ దయ్యెఁ గదా! మాయటి పాపాత్ములు మను లే? శౌక్ల్యము సావిత్రము దైత్య మని జన్మము ముష్టిధము. భగవద్విముఖులకు నిట్టి జన్మత్రయంబు గలిగియు వ్యర్థ మగును. మఱియు భగవదనుగ్రహ ర్థము కొందఱు కఠినబ్రహ్మచర్యవ్రతంబును బూనుదురు; కొందఱు సర్వవేదంబుల వల్లింతురు; కొందఱు నిఖలకర్మంబుల ననుష్ఠింతురు. గోరంతభక్తి లేనినాఁ డివి యెల్ల నిరుపయోగంబులు. అహో! భగవన్నాయ నే మన వచ్చు! అది యోగులనుగూడ మోహపశులఁ జేయు ననఁగా మాజాఁటి స్వార్థపరుల సంగతి చెప్ప నేల? అహో! మాపత్నులభాగ్యమే భాగ్యము. వారు స్త్రీమాత్రురాండ్రై యుందురు; ఉపనయనసంస్కారం బెట్టివో యెఱుంగరు; గురు

కులవాసంబు నేయరు; ఎట్టితపం బొనర్చరు; ఆత్మవిచారం బన్న నెట్టివో తెలియరు; శౌచ పుణ్యకర్తాదు లెవ్వయుఁ గావించరు; ఇ వన్నియు మనము చేసి చేసి యలసి సాలసితిమి. ఇంత చేసినను మనకు భక్తి లేక మేనియుఁ గురు రదు. ఏమియు నెఱుంగని స్త్రీలకు భగవానుని పయి సిరభక్తి కుదిరెను. మన యీస్థికిఁ గారణ మేమి? గృహసక్తిం జేసి స్వార్థమూఢుల మగుటయే కారణము. ఈ కారణంబున మనకు భగవానుఁడు గోపకుమారకుల పచనంబుల బోధించెను. ఎట్లందురా? భగవానుఁడు పూర్ణ కాముఁడును లోకేశ్వరుఁడు నగును. అట్టి వాఁడు పిడికె డన్నంబు నిమిత్తము చేసి గోప కుమారులను మనయొద్దకుఁ బంపెను. వాని భావంబును మనము గ్రహింప మైతిమి. పరమేశ్వరుఁ డెక్కడ! యాచించుట యెక్కడ! దేశకాలద్రవ్యమంత్రతంత్రంబులొండె ఋత్వి గ్యజమానాగ్ని దేవతలొండెఁ గ్రతుధర్మంబు లొండె నెవనిమయత నొప్పారునో, ఎవని పాద సేవకై సిరి తన చాంచల్యంబును మాని నిరంతరమఁ బరితపించుచుండునో యట్టి యోగీశ్వరేశ్వరుఁడు భగవానుఁడు యదువంశంబునఁ బుట్టి నని చెపులార వినియు మాధ్యంబునఁ జేసి తత్త్వము గ్రహింపక మోసపోయితి' మని లోలోన వగఁగుంది చేతులు జోడించి 'కృష్ణా, నీ మాయామోహితులమై కర్మమార్గంబునఁ బడి త్రిమూర్తుచు నీ ప్రభావం బెఱుంగక నీయెడ మహాపరాధంబుఁ గావించితిమి. మాయాదోషంబునకు నీ మాయయే కారణంబు గావున మమ్ము తుమించుట నీకుఁ దప్పదు.'

గోపికలతోడి శ్రీకృష్ణునిసాహచర్య మొక గంభీరఘట్టము. దాని నెవరును అర్థముచేసివో

లేకున్నారు. అందఱును దాని సపార్థము చేసి కొనుచున్నారు. కామదోషదూషితమగు దృష్టి గల మనము దానిని అనుచితరీతుల వివరింప జూతుము. కాని అనాదికాలమునుండియు భగవంతుని ప్రాణకాంతునిగ ప్రేమించిన భక్తులున్నారు. అట్టిరాగభక్తిని భక్తికిఖర మన జెల్లును. అట్టి ప్రేమలో బేరమాడుట లేదు, బదులుకు బదులు ఇచ్చిపుచ్చుకొనుటలు లేవు. భక్తుడు తన సర్వస్వము నొసంగ గోరును. కావున గడనపైనే మనసు గల మనకు వారితీరు అవగాహన కాదు. గోపికల ప్రేమను గూర్చి శ్రీవివేకానందస్వామి ఇట్లనెను — * “అబృందావనమనోజ్ఞలీలలో ప్రకటితమైన మహావిచిత్రవిశాలవికసితవిశుద్ధప్రేమదివ్యతత్త్వమును గ్రహించుట అట్టి దివ్యమధురభావరస పానము చేసి, నిష్కళంకప్రేమోన్మత్తచిత్తుడైనవానికే సాధ్యమగును. అహో! గ్రహించుట బహుదుర్లభమగు ఆ అన్యుతజీవితఘట్టమును పరమపవిత్రుఁడును పూర్ణనిష్కళంకుడును అగు పర్యంతము ఏవాడును గ్రహింప బ్రయత్నింప రాదు. ఆ గోపికల ప్రేమస్పందనముల నెవరు గ్రహింపజాలుదురు? ఆదర్శరూపమగు ఆప్రేమ! ప్రతిఫలాపేక్ష ఏకోశముననులేని ప్రేమ! స్వర్గమును పైతము లెక్కనేయని ప్రేమ! ఇహమునందు గాని పరమునందు గాని ఎద్దానిని స్మరణయందైనను నిలువనోపని వినిర్మూలప్రేమ!” గోపికల, శ్రీకృష్ణతృప్తిను ఏ శ్రీరామకృష్ణుడో ఏ శ్రీకృష్ణచైతన్యుడో మాత్రమే తమ అనుభూతిలో కనగలరు. మనకు అర్థము కానట్టి విషయమును ఖండింపదొరకొని దైవదూషణకు పాల్పడకుండుము గాక. అంత

కంటె భక్తి కర్తృత నొసగు పావిత్ర్యము గడింప ప్రయత్నింతము గాక.

శ్రీకృష్ణుని యీలీలలను వర్ణించుచు ప్రజలు వీనిని ఏదృష్టితో గ్రహింపవలెనో శ్రీశుకయోగి ఇట్లు చెప్పియున్నాడు — † “కొన్ని కార్యంబులు లోకదృష్టికి ధర్మవ్యతిక్రమంబులుగా సాహసికంబులుగా గాన్పింపవచ్చును... ఈశ్వరులు మహాతేజస్వంతులు. అగ్ని సమస్త పదార్థంబులను గాల్చును. దగవస్తువుల గుణదోషంబు లగ్నికి నంటునా? అట్లే తేజస్వంతుల సంగతియు అని గ్రహింపవలయును. ఈశ్వరుఁడు సముద్రమథనజనితహాలాహలంబును ద్రావెను. ఆపని యెల్లరుఁ జేయఁ గలరా? ఒకవేళ సాహసించె నేని యయ్యధముఁడు వెనువెంటనే నశించును. పెద్దల హితోపదేశంబును బిన్నలు దలఁ దాల్చు నగునే గాని వారు నడచిన టెల్లప్పుడు నడవరాదు” —

“గోపజనములందు గోపికలందును
సకలజంతులందు సంచరించు
నా మహాత్మునకుఁ బరాంగన లెవ్వరు?
సర్వమయుఁడు లీల సలిపెఁ గాక”

శ్రీకృష్ణుని బృందావనలీల కసంతరకథ విధిచోదితుడై కంసుడు ‘శ్రీకృష్ణుని మధురకుపిలుచుకొనిర’మృని అక్రూరుని బంపుట. భక్తవతంసుడగు అక్రూరుడు తనకు లభించిన శ్రీకృష్ణసందర్శనభాగ్యమునకు సంతోషించి —

“అలకబ్రాజితమై సుధాంశునిభమై
హాసప్రభోద్దామమై
జలశాక్షంబయి కర్ణకుండలవిరా
జద్గండమై యున్న నీ

* సం దేశతరంగిణి, I-277.

† దొడ్డభాగవతము, II[-169.

విలసద్వివరముఖంబుఁ జూచు కలిమిఁ
వేఁ గాంతుఁ బో నాకు నా
వల ది క్కేఁగుచు నున్న వీ వనమృగ
వ్రాతంబు లీ త్రోవలకా”

అనుకొనెను. అక్రూరువెంట శ్రీకృష్ణుడు మధు
రకు జని తన్ను చంపుటకై కంసుడు కావించిన
యేర్పాటుల నన్నిటిని భగ్నమొనర్చి లోక
కంటకుడగు కంసుని సంహరించి జగత్కల్యాణ
మొనర్చెను.

శ్రీకృష్ణునితో అర్జునునకును ఉద్ధవునకును
కుచేలునకును సాగిన చుట్టటికమునుగూడ మన
మిట గమనింప దగును. అర్జునుఁడు శ్రీకృష్ణు
నకు సవయస్కుఁడు, మేనత్తకుమారుఁడు వారి
సఖ్యము లోకోత్తరము. శ్రీకృష్ణుడు పార్థునకు
సారథియునై అతని గుఱ్ఱముల కడిగెను!

ఉద్ధవుడు శ్రీకృష్ణు నెడబాసియుండలేని
మిత్రుఁడు. కాని అతని డెందమున నొకప్పుడు
తాను భక్తశ్రేష్ఠుఁడ నను అహంకారము పొడ
సూపగా గోవికల భక్తి నతడు చూచుచు గాక
అనుకొని శ్రీకృష్ణు డతనిని గోవికలయొద్దకు
పంపును. వారి భక్త్యుత్కటతను స్వయముగ
జూచి ఉద్ధవుడు వారినే ఇట్లు ప్రార్థించెను —

* “కల్యాణులారా, తమవారి నెడబాసియుం
డుట యెంతటివారికిఁ గష్ట మగు. అంత కష్ట
కార్యంబునకుఁ గూడ మీరు సాహసించితిరి.
సర్వార్థసాధనంబునకు ధర్మంబు మూల మగు.
దానిని గూడ మీరు త్యజించితిరి. ఎట్లకేలకు
శ్రుతిమృగ్యమైన ముకుందపదంబును గాంచితిరి.
పరమ పుణ్యవతులారా, మీ పాదరేఖపుపైన
సోఁకిన జాలు. అందులకుగా నేను బృందావన

మందుఁ జెట్టుగానో, గుట్టుగానో, తీఁగెగానో
యోషధిగానో పుట్టుదుఁ గాక. మీ బృందా
వనవిహారంబులందు మీ పాదపూజి నాపయి
పడుఁగాక.”

కుచేలోపాఖ్యానమున శ్రీకృష్ణకుచేలుర
సఖ్యము స్పృహణీయముగ వర్ణింపబడియున్న
ది. సాందీపనియొద్ద ఈ యిరువురు సహాధ్యాయులు. విద్యాభ్యాసాంతరము విడిపోయిరి.
కుచేలుడు వివాహితుడై బహుసంతతి గలవా
డయ్యెను. జితేంద్రియుడు ప్రాప్తసంతృప్తుడు,
సదా భగవద్దతచిత్తుడుగ నత డుండెను. కాని
అతనియిల్లాలు పేదటికము నోర్వలేక ‘శ్రీ
కృష్ణుని దర్శించి ర’ మృని అతనిని బంపును.
కుచేలుడు ద్వారకకు బోవుచు శ్రీకృష్ణున
కర్పింప తనయొద్ద వే తేమియు లేక పోగా
కొంత అటుకుల నొక బొంతలో ముడుచుకొని
తీసికొని పోయెను. † “శ్రీకృష్ణభగవానుఁడు
దూరాననే కుచేలుని గుర్తించి పాన్పునుండి
తటాలున లేచి యెదురేగి కవుంగిట గ్రుచ్చి
యాదరించి యానందబాష్పములు నించుచు
నవ్విప్రునిఁ జేయిఁబట్టి తెచ్చి తనపాన్పుపయిఁ
గూర్చుండఁబెట్టి స్వయముగాఁ బూజాద్రవ్యం
బులు గొనివచ్చి పాదంబులు గడిగి లోకపావన
మైన యా విప్రపాదజలంబులఁ దలఁదాల్చి
దివ్యచందనం బలఁది పుష్పమాల లర్పించి
ధూపదీపంబు లిచ్చి తాంబూలంబును గోవును
నివేదించి ‘మిత్రవర్యా, స్వాగతమే కదా’
యని యడిగెను. కేవలము శుష్కించి నరాల
ప్రోవుగా నున్న యా పేదపాముని గోచిగుడ్డ
రాయనిఁ గృష్ణుఁ డంతభక్తిప్రీతులతో నర్చిం
చుట దుక్కిణీదేవి చూచి యాశ్చర్య మందియుఁ

* బొడ్డభాగవతము, III-248.

† బొడ్డభాగవతము, III-

బతివ్రతామణి గావున భర్తృహృదయంబు గ్రహించి తాను చామరంబుఁ జేతఁబట్టి పీచుచు నవ్విప్రునకు నుపచారంబులు చేయసాగెను.కుచేలుని కొంగుముడి కృష్ణుని కంటఁ బడెను. కృష్ణుఁ డది చూచి 'విప్రోత్తమా, నాకై యేదేనియు నుపహారంబు చెచ్చితివా? భక్తు లణుమాత్రం బిచ్చిన నయ్యది నిండు ప్రేమతో నియ్యంబడును గావున నాకుఁ గొం డంత యగు. భక్తిలేని యర్పణము మేరు వైనను నాకుఁ బ్రీతిఁ గూర్చదు. పత్రమో పుష్పమో ఫలమో తుదకు గరితెడు సీరో యేదేని భక్తితో నిత్తుచేసి దానిని మహాప్రీతితో గ్రహింతును. భక్తియే ప్రధాన మగు; పదార్థ గురుత్వము ప్రధానము గాదు' అని పలికెను. కుచేలుఁ డా మాటలు విని 'జగదీశ్వరుఁ డెక్కడ? నా తెచ్చిన యడుకు లెక్కడ? అని శ్రీపతికి నెట్లు సమర్పింతు' నని లోలోన సిగ్గు పడి తలవంచి మిన్నకుండెను. భగవానుఁడు వానిభావము గ్రహించి 'ఈ బ్రాహ్మణుఁడు పతివ్రతయైన పత్ని బలవంతపెట్టగా సంపదరియై యిందు వచ్చెను. ఇతనికి దేవదుర్లభశ్రీల నీయ నగు' నని తలంచి, వాని కొంగుమూట విచ్చి యం దడుకు లుండుటఁ జూచి "మిత్రమా, ఇంతకన్న నాకుఁ బ్రయపదార్థంబు గలుగ" దనుచుఁ బిడికెడు తీసికొని భుజించి వేటొండు

పిడికెడు గ్రహింప నుండెను. దుక్కిణీదేవి యది చూచి భర్త చేయిపట్టుకొని 'విశ్వాత్మా, నీ వారగించిన పిడికె డడుకులతోనే యీ పేద బ్రాహ్మణునకు నీ తలంచినట్లుగా నిహవరంబుల రెంటు సర్వసంపత్నమృద్ధి చేకూరును' అని యడ్డుపడెను.కుచేలు డంత తన యూరు చేరి చూచుకొనుసరికి ఇతని పేదగూడిన కుబేర సంపత్సంపూర్ణమగు భవనరాజముగ మాటి యుండెను. దీనినే శ్రీవేదాంతదేశికులవారు 'ధానాముష్టిముచే కుచేలమునయే ధత్తేస్త్వ విత్తేశతామ్'

ప్రీతి నటుకులం బిడికె డర్పించినట్టి మిత్రుని కుచేలుని కుబేరు మీఱఁజేసె. అని స్తుతించిరి,

ఇట్లు శ్రీకృష్ణుని పలువురు పలువిధముల నుపాసించిరి. యశోదానందులు దేవకీవసు దేవులు పుత్రభావమున; ఉద్ధవార్జునకుచేలురు మిత్రభావమున; గోపికలు 'ప్రవాణకాంత' భావ మున; గోకులవాసులు 'జగద్రతుక' భావమున. అందఱిని అత డాదరించెను. భగవద్గీతలో 'యే యథా మాం ప్రపద్యంతే తాం స్తథైవ భజా మ్యహమ్' 'ఎవరు నన్ను ఏరీతి నాశ్రయించిన వారి నారీతి నాదరింతు' నని ఆయనయే చెప్పెనుకదా.

ఆ సీ ౦

శ్రీ పున్నావజ్జల సీతారామబ్రహ్మంగారు

స్వాభావికం, సర్వజనీనం'

దేవు డున్నాడని చెప్పినవారు వైదిక ఋషులు మాత్రమే కాదు. భగవద్వాక్తిక్యాన్ని

ఉద్ఘోషించిన మహాత్ములు అన్ని కాలాలలోను, అన్ని దేశాలలోను కలరు. ఈశ్వరుని ఉనికి ఇతరు లెవరో ఒక వార్తగా మన చెవిని పడ

రామ కృష్ణ ప్రభ

వేస్తేనేగాని తెలియనంతటి పరాయివిషయం కాదు. ఒకానొక ప్రవక్తయందు అమోఘమైన భక్తి కుదిరితేనేగాని గ్రహించడానికి సాధ్యం కాని అస్పృశ్యావిక విషయంకాదు. కేవలం తర్కంచేసే నిర్ణయంతో సంతృప్తిపడవలసిన పరోక్షవిషయంకాదు, విద్యాధికులకు మాత్రమే బోధపడి, సామాన్యులకు అవగాహనకాని బుద్ధితవిషయంకాదు. సమస్త సృష్టి భగవంతుని ప్రకాశమే. ప్రకృతియందలి ప్రతివస్తువు, ప్రతి దృశ్యము మన కతీతమైన శక్తితో, సౌందర్యాన్నో, ప్రజ్ఞతో, మహిమతో స్ఫురింపజేయడం లేదా? జీవిత సంఘటనలు, చావు పుట్టకలు, విచిత్రానుభవాలు, వివిధానుబంధాలు, సంయోగ వియోగాలు, మన శరీరయంత్ర నిర్మాణం, ఈయంత్రంలో మన ప్రయత్నం లేకుండానే మనకొఱకు నిరంతరం క్రమబద్ధంగా సాగుతున్న వ్యాపారాలు జ్ఞానాత్మకమైన శాసనాన్ని తలపింపజేయడంలేదా?

పుట్టిన ప్రతిజీవి గిట్టక తప్పదని ప్రతివారికీ తెలుసు. జీవులవయస్సులను గాని, సమయ సందర్భాలను గాని, ఔచిత్య అనౌచిత్యాలను గాని మృత్యుదేవత పరిగణించదని తెలియనివారు లేరు. ఎవరే ఘడియలో చనిపోతారో ఎవరికీ తెలియదు. మృత్యువు ఊణమైనా ముందుగా చెప్పిరాదు. కాని, అందఱు తమ మృత్యువును గుఱించిన ఆలోచనే లేకుండా తమ భావిభాగ్యోదయాన్ని గుఱించి ఆలోచనలు చేస్తున్నారు; ఉత్సాహంతో జీవిత వ్యాపారాలు నిర్వహిస్తున్నారు. ఎందుచేత? పోనీ, మృత్యువంటే ఎవరికీ భయంలేదా? మృత్యువు పేరుచెబితే గడగడలాడనివారు లేరు. ముచ్చెమటలుపోయనివారు లేరు. ఆత్మీయుల వియోగానికి వెక్కి-వెక్కి దుఃఖించనివారు లేరు.

చీకటిలో తాడును చూచి సాము అని భ్రమ పడితేనే పైప్రాణాలు పై నపోతవి కదా! తాను చితిమిది కెక్కడం నిశ్చయమన్న సత్యం హృదయాన నాటుకుంటే చిత్తస్వస్థ్యం ఉంటుందా? అనుక్షణం మృత్యుదేవత వికటాట్ట వాసంతో మనచుట్టూ చిందులుత్రొక్కుతూ ఎన్నెన్నో జీవులను తనపొట్టనుపెట్టుకుంటున్న సంగతి ప్రత్యక్షంగా చూస్తున్నప్పటికీ, మృత్యువుమాట చెబితేనే బెదరిపోతున్నప్పటికీ తమకు మృత్యువు కలదన్న భయాందోళనలు లేకుండా, నిశ్చింతగా, ఉల్లాసంతో జనులు జీవితాన్ని అనుభవించగలుగుతున్నారు. తమకు చావు నిజమని హృదయంతో ఎవ్వరూ నమ్మలేకపోతున్నారు—ఏమి ఈ చోద్యం?

పొగడ్డలకు ఉబ్బితబ్బిబ్బులుకానివారు లేరు కదా! దేవతలు మొదలుకొని తిర్యగ్జంతువుల వఱకు సర్వజీవులు ముఖస్తుతులకు వశమై పోతున్నవి. పూర్వం రాజులు వేటలలో కుక్కలను ఉపయోగించేవారు. ఒక్కపరుగున పోయి మృగాలను పట్టుకొనితీరాలని జాగిలాల కుతూహలం. మృగం చిక్కక తప్పించుకొని పోయినదా, తల కొట్టి వేసినట్టు కుక్కలు నిరుత్సాహంతో చలికిలపడేవి. అంతట మృగయులు వాటిని సమీపించి, వీపు నిమిరి, భుజం తట్టి, కుసామత్ చేసేసరికి అవి అపూర్వమైన పౌరుషం, సాహసం ప్రదర్శించి చెంగునపోయి వేటజంతువులను పట్టితెచ్చేవి. నెత్తిమీద రూపాయిపెడితే, నయ్యాపై న విలువచెయ్యనివారు కూడా “నీ అంతటివారు లేరు. నీవుకాబట్టి ఈపనిచేశావు. మఱవరినెల్ల అవుతుంది? నిజానికి ఈమాట నీ ఎదుట అనవలసినది కాదు” అనగానే ఏనుగు అంబారీమీద కూర్చోబెట్టి మేళతాళాలతో ఊరేగించినంతగా పొంగిపో

స్వేచ్ఛ, స్వతంత్ర్యం అక్కరలేదనేవారు లేరు. నిజానికి అవి ఎక్కడ ఉన్నవి? అవి ఏన బడేవేగాని కనబడేవికావు. ఎవరు స్వేచ్ఛా వివారులు? ఎవరు స్వతంత్రులు? ప్రతివారు ఒక విషయంలో స్వతంత్రులయితే సూఱువిషయా లలో పరతంత్రులు. ఆకలిదప్పలు లేనివారెవరు? చావుపుట్టుకలను జయించిన వారెవరు? మనదేహంలోని రక్తం మన అనుమతి లేకుండానే ప్రవహిస్తున్నది. శ్వాసక్రియ మన ఆజ్ఞకొఱకు వేచిఉండడంలేదు. మన ఇచ్ఛాజ్ఞ సక్రియాశక్తులు సహితం, ఆ ప్రవృత్తుల ప్రారంభం మనకు బ్రతికి కలిగించి నప్పుడే పని చేసుకుని, మనం ఆలోచన చేసామనడం

ఎంతటి పాపాత్ముడు కూడా తాను నిజంగా పాపి నని అంతరాంతరంలో విశ్వసించలేడు. ఒక చెంప తన దౌర్భాగ్యంనంగతి తనకు బాగా తెలిసినప్పటికీ, బుద్ధిపూర్వకంగా చాచుకున్న పను లనేకం చేస్తున్నప్పటికీ తన స్వభావమే పాపమయ మని, తాను శిక్షార్హుడనని, క్షమా ర్హుడను కానని భావించడు. సంఘ మర్యాదను, సంప్రదాయాన్ని మన్నించి తానుజేసే యీషనులు కొన్ని చెడ్డవే అని ఒప్పుకోవచ్చు. కాని, తన దుష్టత్వానికి తనయం దెవ్వరు అద రాభిమానాలు చూపరాదని, తన్ను బహిష్కరి

రించాలని, హింసించాలనిభావించే వారెవరైనా ఉన్నారా? తాను ఉరిశిక్షకు, చిత్రవధకు అర్హుడనని వేయిమందిని చిత్రహింసచేసినవాడు కూడా తలంచడు. ఎందుచేత? తమ్ము తాము ద్వేషించుకునే వారెవ్వరూ లేరు. ఎటువంటి దుర్మార్గుడైనా తన దుష్టవర్తన విషయమై నిశ్చింతగా ఉండగలగడానికి, తన దుష్ట ప్రవర్తన లాభదాయకంగా ఉన్నప్పుడు మఱింతగా అనందించగలగడానికి హేతువేమిటి?

సుఖపడాలనే కోర్కె లేని జీవి పుడమిని లేనిజీవి. ఎవ రేపనిచేసినా, ఏపని చెయ్యడం మానివేసినా సుఖంకోసమే. సుఖసాధనకు దుఃఖనివారణకు ఒక్కొక్కజీవి ఎంతెంత శ్రమ పడుతున్నది! భవిష్యత్తులో లభించగలదనుకునే సుఖం కోసం ఎన్నెన్ని కష్టాలను ఏరికోరి తెచ్చిపెట్టుకుంటున్నారు! నాగరకత ఎక్కువవుతున్నకొద్దీ ఎన్నెన్నో సుఖాలను ఊహించుకొని వాటినిపొందడానికి ఆరాటపడుతున్నారు. “ఆశవలదు, తృప్తిచెందుడు” అని అనాదిగా మహాత్ములు ఉపదేశిస్తునే ఉన్నారు. కాని, ఉపదేశం ఫలించినట్టు కనబడదు. సుఖాన్వేషణలో సుఖానికి బదులు దుఃఖమే బహుళంగా ఎదురవుతున్నది. సుఖం కలిగినప్పుడు కూడా మొదట ఆశించినంత సుఖం అనుభవంలోకి రావడంలేదు. అనుభవంలోకి వచ్చిన సుఖం నిలవడం లేదు. సుఖం ఈ వస్తువులో ఉన్నదని ఒకప్పుడు, ఆ వస్తువులో ఉన్నదని మఱొకప్పుడు వాంఛ కొరివెదయ్యం లాగ భ్రమగొలుపుతూ జీవులను ఒక వస్తువునుంచి మఱొక వస్తువుకు పరుగెత్తించి, ముప్పుతిప్పలు

పెడుతున్నది. సుఖం అనుభవంలోకి రాక పోవడంచేత ఆస్తిసాస్తులను ఆర్జించి, నిల్వచేసి, వృద్ధిచేసి, జాగ్రత్తచేసి వాటిని తలుచుకుంటూ సంతృప్తిపడదా మనిపిస్తుంది. వస్తువుపై యాజమాన్యంకోటకు మనస్సు ఆరాటపడుతుంది. ఈ సుఖాభిలాషకు అర్థమేమిటి? శతవృద్ధు సహితం భవిష్యత్తునందు ఆశ విడిచిపెట్టలేక పోతున్నాడు—ఏమి ఈ ఆశ్చర్యం?

ఎల్లకాలం సర్వజీవులలో గల ఈ పరస్పర వైరుధ్యాల అంతర్యమేమిటి? ఏతర్కశాస్త్రం, ఏమనస్తత్వశాస్త్రం, ఏ భౌతికవాదం, ఏలక్షణీయవాదం, ఏ ద్రవ్యవాదం, ఏ నాస్తికవాదం ఈ మర్మాన్ని భేదించగలదు? ఒక కార్యానికి గల కారణాన్ని ఆకార్యంలోనుంచే చూపాలి గాని బయట దేనితోనో ముడిపెట్టిచెప్పడం తాత్వికవైఖరికి, వైజ్ఞానిక వైఖరికి విరుద్ధం. ఈ వైపరీత్యాలకు వేదాంతశాస్త్రం చెబుతున్న అర్థమిది: మృత్యువు సమాపించలేనిది, ఎన్ని పొగడ్తలకైనా అర్హత కలిగినది, బ్రహ్మాండమంతటిని శాసిస్తున్నది, సర్వతంత్ర స్వతంత్రమైనది, పాపం తాకలేని పరమపవిత్రమైనది, సర్వ సుఖాలకు నిలయమైనది, నిరంతరం ఏకవిధంగా ప్రకాశించేది, ధ్రువతారవంటిది జీవునియందున్నది. స్వయంప్రకాశమైన ఆ ధ్రువతారే భగవంతుడు. దేహాలెన్ని దగ్ధమై పోతున్నా, మనశ్శరీరాలెంత దుర్బలములైనా, పరతంత్రములైనా, జీవితమెంతగా మోయలేని బరువుగా ఉన్నా అంతరాళంలోని ఆ తేజఃపుంజమేమిచి ప్రకాశించి తన్నుతాను నిరూపించుకుంటున్నది.

(సశేషము)

ధర్మ విజయము

శ్రీ ఓగోటి ఆనందరాముగారు, బి. ఏ. (ఆనర్సు)

ప్రాచీనకాలములో యూదులు ప్రఖ్యాతి చెందియుండినారు. వారు ఏకేశ్వరోపాసకులు. మోసెసు ధర్మముల ననుసరించి ప్రవర్తించుచు, ప్రవక్తలవల్ల తమ కాధ్యాత్మికాన్నత్యము లభింప గల దని విశ్వసించిరి. వారిని ధర్మమార్గములో నడిపించుటకు దళాజ్ఞలు నిర్దేశింపబడినవి. జెరూసలేములో ఒక మహాన్నత దేవాలయములో వారు సకలవిధములైన లాంఛనములతో పూజాదికములు నిర్వర్తించుకొనుచుండిరి.

ఆ కాలములో ఎక్కువ అభ్యున్నతి చెంది యుండుటవలన వారిలో గర్వము ప్రబలినది. తాము భగవంతుని అభిమానపుత్రుల మని తమ ఇరుగుపొరుగు రాజ్యములను జయించి, పాలింపవలసినంతటివార మని విజ్ఞప్తిగ సాగిరి. దీనితో ఆధ్యాత్మికపతనము ప్రారంభమైనది. భగవంతునిపట్ల సహజమైన ఆసక్తి తగ్గి బాహ్య డంబరము అధికమైనది. దేవాలయములో పూజారులు మతగ్రంథముల అంతరార్థము మఱచి, యాంత్రికముగ పూజలు జరుపుచుండిరి. మతమనగా దేవాలయమునకు పోయి పూజలు జరుపుటమాత్రమే అన్న భావము ప్రబలమైనది. దేవాలయప్రాంతములో అంగళ్ళు వృద్ధియైనవి. వానిలో పూజాద్రవ్యములు, బలి పశువులు విపరీతపు ధరలకు విక్రయింపబడుచుండినవి. దేవాలయాధికారులు, పూజారులు కూడ ఈదుర్మార్వపారములో పాల్గొని ధనికులైనారు. ఆలయప్రాంగణములో వంచన,

మోసము క్రూరత్వము ప్రబలినవి. దేవుని కొఱకు నిర్మించిన ఆలయములో అనేకదురంతములు జరుగసాగెను. యూదులగురువులైన జెర్మియా మొదలగువారే ఈ వినాశనము గుర్తించి వారిని తమ దుశ్చేష్టలను నిలిపి వాస్తవమతము నవలంబింపు డని హెచ్చరించిరి. ప్రపంచమును ఈమరదృష్టపరిస్థితిలో నుండి ఉద్ధరించుటకు ఒక దేవమాత అవతరించునని వారు విశ్వసించిరి. అతడే జీససుక్రైస్తు.

బెల్లెహేములో మేరీయను కన్యయు జోసేపు అను యువకుడును నివసించుచుండిరి. పెద్దలు వారికి వివాహముచేయ నిశ్చయించిరి. ఇంతలో ఆమె గర్భవతిగా నుండుట తెలిసి జోసేపు ఆమెను విడనాడసంకల్పించెను. అప్పు డొక దేవదూత అతనికి స్వప్నములో ప్రత్యక్షమై “సీభార్యను స్వీకరించుటకు భయపడకుము. ఆమె పరిశుద్ధాత్మవలన గర్భవతియైనది. ప్రజలను పాపపంకమునుండి రక్షించు కుమారుని ఆమె కనును. ఆయనకు జీససు అని నామ కరణముచేయు” మని ఆదేశించెను. జోసేపు దానిని తు. చ. తప్పక పాటించినాడు.

క్రైస్తుప్రభువు జన్మించినప్పుడు లోకములో శుభసూచకచిహ్నము లనేకములు గోచరించెను. అది తెలిసికొన్న కొందఱు జ్ఞానులు ప్రభువైన జీససును వెదకుచు బయలుదేరినారు. అప్పుడు యూదుదేశమును జెరూసలేము ముఖ్యపట్టణముగా హేరోదు రాజు పరిపాలించుచుండినాడు. వారు ఆరాజుదగ్గఱకు

పోయి “యూదులకు రాజుగాపుట్టినవాడు ఎక్కడ ఉన్నాడు? ఆయననక్షత్రమును చూచినాము, ఆయనను పూజింపవలెనని తహతహ పడుచున్నా” మనిరి. ఇది విని రాజును ప్రజలును కలవరపడిరి. వెంటనే హేరోదు మతాధికారులను విచారించి క్రైస్తు బెత్తెహేములో పుట్టునని, నక్షత్రము గోచరించిన కాలమిదియని తెలిసికొనెను. అతడు జానులను పిలిచి “మీరు వెళ్లి ఆశిశువునుగూర్చి తెలిసికొని రండి” అని వారిని బెత్తెహేమునకు పంపినాడు. వారు బయలుదేరిగనే ఇదివరలో చూచిన నక్షత్రము వారిముందు పోసాగెను. అది దేవుని కుమారుని సమీపించి ఆగిపోయినది. అత్యంతానందముతో వారు క్రైస్తుప్రభువుదర్శనము చేసికొని, కానుక లర్పించినారు. ఆరోజురాత్రి వారికి స్వప్నములో “హేరోదునొద్దకు మరలిపోవ” దని దైవసందేశము వచ్చెను. అందుచేత ఆ జానులు వేటాకమార్గములో స్వస్థానములు చేరినారు.

ఇంతలో జోసెపునకు ఒకస్వప్నమువచ్చెను. దేవదూత ప్రత్యక్షమై “హేరోదు శిశువును సంహరించుప్రయత్నములు చేయును. మీరు ఈజిప్తునకు పొండు” అని యానతిచ్చెను. వెంటనే జోసెపు రాత్రికిరాత్రే శిశువును మేరీనితోడ్కొని ఈజిప్తునకు వెళ్లెను. వారు వెళ్లిన తర్వాత హేరోదు బెత్తెహేమునకు వచ్చి, జానులు వెళ్లిపోయినది తెలిసికొనెను. వారు మరలి వచ్చి శిశువుపరమానము తెలుపలేదని మహాగ్రహము చెంది, “వీరిలో ఒకడైయుండడా” యని రెండు సంవత్సరములలోపు మగశిశువు లందఱిని వధించెను.

హేరోదుమరణించినతర్వాత జోసెపు, మేరీ, జీససు ఇస్రాయేలుదేశమునకు వెళ్లిరి.

అచటినుండి గలిలియో ప్రాంతమునకుపోయిరి. ఆదినములలో జోర్దానునదీతీరమున ‘జా’ నను మహానుభావు డుండెను. అసంఖ్యాకప్రజలు ఆయనయొద్దకు వచ్చి తమ పాపములను ఒప్పుకొని, జోర్దానునదిలో బాప్తిసము పొందుచుండిరి. ఆయన “స్వరరాజ్యము ఆసన్నమైనది. పునీతమనస్కులు కండు, నా వెనుక వచ్చువాడు నాకంటె శక్తిమంతు”డని జీససును గూర్చి ప్రకటించుచుండెను. జీససుకూడ బాప్తిసము పొందుటకై ఆయనదగ్గఱకు వచ్చెను. జాను “నాకంటెను శక్తిమంతుడవైన నీకు నేను బాప్తిసము ఇచ్చుట సరికా” దని అభ్యంతరపెట్టెను. కాని జీససు బలవంతమువల్ల ఆయనకు బాప్తిసము నిచ్చెను. క్రైస్తు బాప్తిసము పొంది నీళ్లలోనుండి బయటికిరాగానే దైవాత్మి పాపురమువలె ఆప్రాంతమున విహరించెను. “ఈయనే నాప్రియపుత్రు” డని ఆకాశవాణి పల్కినది.

అంతటితో క్రైస్తుకు పరిశోధన ప్రారంభమైనది. ఆయన దురారణ్యమధ్యమునకు తీసికొనిపోవడెను. నలువదిరోజులు ఆయన ఉపవసించినాడు. అప్పటి కాయనకు ఆకలి వేసినది. సైతాను ఆయనదగ్గఱకు వచ్చి “నీవు దేవుని కుమారుడవైనవో. ఈరాళ్ళురొట్టె లగునట్లు ఆజ్ఞాపింపు” మనెను. దానికి జీససు— “రొట్టెలవల్ల కాదు, దేవునిపల్కులవల్ల మనుష్యులు జీవించెదరు” అనెను. అప్పుడు ఆయనను సైతాను గిరిశుద్ధపట్టణదేవాలయగోపురముపైకి తీసికొనిపోయి “నీవు భగవత్పుత్రుడవైనవో క్రిందికి దుముకుము. దేవదూతలు నిన్నెత్తుకొందురు” అని చెప్పినాడు. అది విన్న జీససు “దేవుని శోధింపరా” దని బదులుపల్కెను. తర్వాత సైతాను ఆయన

నాక గొప్పకొండశిఖరముపైకి తీసికొనివెళ్లి ఇహలోకరాజ్యములను, వానిపై భవనంపదలను చూపి “నాకు సాగిలవడి నమస్కరించిన ఇవన్నియు నీవి అగును” అని ప్రలోభపెట్టెను. కైన్దు ఈమాటలను అసహ్యించుకొని “ఓసై తానూ, దూరముగా పో, దేవునికి మాత్రమే అభివాదనము చేయవలెను” అని చెప్పెను. సైతాను పాటిపోయెను, అప్పుడు దేవమాతలు వచ్చి భగవత్పుత్రునికి సరిచర్యలు చేసినారు.

పిమ్మట జీససు ఇరుగుపొరుగుదేశములలో సంచరించుచు ప్రజలకు సత్వశీలితమునుగూర్చి, దివ్యసందేశము లీయ సాగెను. కొంత మంది శిష్యులను సమకూర్చుకొని, ప్రజలకు కల్గిన శాధలు నివారించుచుసంచరించెను. ఈమాహాత్మ్యముచూచి అనేకు లాయన ననుగమించిరి. అప్పు డాయన సమీపములో ఉన్న కొండ నెక్కి ఆజనసమూహమును చూచి ఈవిధముగా ప్రభోధించినాడు : “ఆత్మవిషయమై దీనులైనవారు ధన్యులు, పరలోకరాజ్యము వారిది. దుఃఖపడువారు ధన్యులు, వారు ఓదార్పబడుదురు, సాక్షికులు ధన్యులు, వారు భూలోకమును స్వాధీనము చేసికొందురు, నీతికొఱకు అంగలార్చి, తపించువారు ధన్యులు, వారు తృప్తిపొందుదురు, ఆత్మశుద్ధిగలవారు ధన్యులు, వారు దేవుని చూచెదరు, శాంతిదాయకులు ధన్యులు, వారే భగవత్పుత్రులు, నీతికొఱకు హింసను సహించువారు ధన్యులు, స్వర్గరాజ్యము వారిదే.”

నానిమిత్రము జనులు మిమ్ములను నిందించినప్పుడు, అసత్యోపదేశముచేసినప్పుడు తొణకక సంతోషముగానే ఉండవలెను. అందువలన స్వర్గములో మీఘలము ఎక్కువగును.

పూర్వపువ్రవక్తలు ఈవిధముగానే హింసింపబడిరి.

మీసహోదరులపై కోపింపవద్దు. తనసహోదరునిమీద కోపపడు ప్రతివాడు విమర్శకులొనగును. అతనిని ద్రోహి యనువాడు నరకాగ్నికి లొనగును. కావున బలిపీఠము మీద నైవేద్యము అర్పించునప్పుడు సీసహోదరునితో విరోధ మేమైనను కలదని జ్ఞాపకము వచ్చిన, అది అక్కడ విడిచి పెట్టి పోయి, సీసహోదరునితో సమాధానపడి, అటుపిమ్మట అర్చనాసమర్పింపుము.

నీప్రతివాదితో నీవే సమాధానపడుము. లేకున్న అతడు నీపై వ్యాజ్యము వేయును. న్యాయాధిపతి నిన్ను శిక్షించి బంట్లోతుకు అప్పగించును. నిన్ను చెరసాలలో త్రోయుదురు. కడపటికాసు చెల్లించువఱకు అక్కడ ఉండవలసినదే.

వ్యభిచారము చేయవద్దని చెప్పు మాటను మీరు విన్నారు కదా. పరస్త్రిని మోహముతో చూచు ప్రతివాడు అప్పుడే తన హృదయమందు ఆమెతో వ్యభిచరించినవాడగును. నీ కుడికన్ను నిన్ను ప్రలోభపెట్టినదానిని పెరికి పాతవేయుము. నీదేహమంతయు నరకములో బడకుండ నీ ఆవయవములలో ఒకటి నశించుట నీకు ప్రయోజనకరము గదా!

ఎంతమాత్రము ఒట్టుపెట్టుకొనవద్దు. ‘ఆకాశముతో’ డనవద్దు. అది దేవుని సింహాసనము. ‘భూమితో’ డనవద్దు. అది ఆయనపాదపీఠము. ‘నీతలతో’ డని ఒట్టుపెట్టుకొనవద్దు. నీ వొక వెంట్రుకనైనను తెలుపుగా గాని నలుపుగాని చేయలేవు.

“కంటికి కన్ను పంటికి పల్లు” అను మాట మీరు విన్నారు కదా! కాని స్వర్గమునం

దున్న మీ తండ్రికి తగిన పుత్రులవలె మీ శత్రువులను ప్రేమింపుడు మమ్ములను హింసించువారి కొఱకు ప్రార్థన చేయుడు

మీ ప్రార్థనాదికములలో నేషధారులవలె ఉండవద్దు. ధర్మము చేయునప్పుడు సిద్ధర్మము రహస్యముగా నుండునిమిత్తము నీ కుడిచేయ్యి చేయునది నీయెడమచేతికి తెలియక ఉండవలెను. ప్రార్థనచేయునప్పుడు మనుష్యులకు కనబడవలె నని సమాజమందిరములలోను, వీధులమూలలలోను నిలిచి ప్రార్థన చేయవద్దు. గదిలోనికి వెళ్లి తలుపు మూసి రహస్యముగ నీతండ్రిని ప్రార్థింపుము. అప్పుడు వ్యర్థప్రలాపములు చేయవద్దు. అడుగకయే ఆయన మీ కవసరమైనవి ప్రసాదించును.

కాబట్టి మీ రీలాగున ప్రార్థనచేయుడు— స్వర్గలోకమందున్న మాతండ్రి, నీ నామము పఠితపావన మగుగాక. నీరాజ్యము వచ్చుగాక. నీయానతి స్వర్గమునందు నెఱవేఱుచున్నట్లు భూమియందును నెఱవేఱు గాక. మా అనుదినాహారము నేడు మాకు దయచేయుము. మాఋణస్థులను మేముక్షమించినట్లు మమ్ములను క్షమింపుము. మమ్ములను శోధనలోకి తేక తప్పింపుము!

భూమిపై మీకొఱకు ధనము సమకూర్చుకొనవద్దు. ఇక్కడ అది నశించును. పరలోకమందు మీకొఱకై ధనము కూర్చుకొనుడు. అచ్చట అది త్రుప్త పట్టదు. దొంగలు దొంగిలించరు. మీరు దేవునికిని సిరికిని — రెంటికి దాసులుగా ఉండలేరు. కాబట్టి ధనమోహము వద్దు. ఆహారముగూర్చి, వస్త్రములగూర్చి కూడ చింతింపవద్దు. పక్షులను దేవుడు పోషించుట లేదా. అడవిగడ్డిని — నేడు ఉండి రేపు పోవు గడ్డిని దేవుడు అలంకరించును. కాబట్టి

వానికంటె శ్రేష్ఠులైన మీ అవసరములు తప్పక తీర్చును. మీరు మొదట ఆయన రాజ్యమును గూర్చి, నీతినిగూర్చి ఆకాంక్షపొందుడు.

మీ రితరులనుగూర్చి తీర్పు ఇయ్యవద్దు. నీకంటిలోని దుమ్ము గమనింపక నీసహోదరుని కంటిలోని ధూళి చూచు తెందుకు?

అడుగుడు మీకు ఈయబడును. వెదకుడు మీకు దొరకును. తట్టుడు మీకై (తలుపు) తీయబడును.

నాశనమునకు పోవుద్వారము విశాలము. దాని ద్వారా ప్రవేశించువారు అనేకులు. భగవంతునియొద్దకు పోవు ద్వారము ఇటుకు. దానిని కనుగొనువారు కొందఱే.

నామాట వినువాడు రాతిపై ఇల్లు కట్టుకొన్నట్లు సురక్షితముగా నుండును. వానకురిసినను, వడదలు వచ్చినను, గాలి వీచినను అది కూలిపోక దృఢముగా ఉండ గలదు.

ప్రభువు అమహాప్రజోధము పూర్తిచేయగానే జనులు ఆశ్చర్యసాగరములో మునిగి పోయిరి. శాస్త్రమును గ్రుడ్డిపాఠముగ చెప్పునట్లు గాక, స్వానుభవము కలవానివలె జీనసుప్రభువు హృదంతరమునుండి ప్రసంగించెను.

అటుపిమ్మట బాధానివారణకొఱకై జీనసునొద్దకు వచ్చు జనసందోహము అవధులు మీఱినది. వీలైనంతత్వరలో వారికి స్వాస్థ్యము చేకూర్చుటకు ఆయన తన పండ్రెండుగురు శిష్యులకు అధికార మిచ్చెను.

కాని ఆయనమాహాత్మ్యము జెరూసలేము, ప్రధానయాజకులకు, ఫారిసీలకు అవగాహన కాలేదు. పైగా వారు ఆయననుగూర్చి వదంతులు ప్రచారము చేసిరి. “వాడు దయ్యముల రాజు కనుకనే దయ్యములను పాఱుద్రోలుచున్నాడు” అనసాగిరి. అది విని ఆయన

“తనగోయి తానే త్రవ్వకొను మూర్ఖుడెవ” డని బదులు చెప్పినాడు. కాని వారాయనను వీలుదొరకినప్పుడెల్ల చిక్కులో పడవేయవలె నని ప్రయత్నించినారు. ఒకసారి ‘విశ్రాంతి దినమున’ ఆయన అనిటివానికి చేయి బాగు చేసెను. దానికి వారు ‘ఈలాగున చేయ వచ్చునా?’ అని అడగిరి. జీససు “మీలో ఎవరిగొత్త అయినను ఈరోజు గుంటలో పడిన మీరు పైకి లాగరా? దానికంటె మనుష్యుడు శ్రేష్ఠుడు ఁడా?” అని వారినోళ్ల మూ యించెను.

కాని వారప్పటినుం! ఆయనకు హాని చేయుటకు మార్గమన్వేషించుచుండిరి. త్రికాల వేదియైన క్రీస్తు తాను జెహూసలేముకు వెళ్లి అచ్చటి వారిచే వధింపబడుచు నని, మరణా నంతరము మూడవదినమున పునర్దర్శన మిచ్చెద నని శిష్యులకు తెలిపినాడు.

కొంతకాలమునకు తర్వాత ఆయన జెహూస లేముకు వచ్చి అచ్చటి దేవాలయములో బోధింపసాగెను. ప్రధానయాజకులు, అధికా రులు ఆయనదగ్గఱకు వచ్చి “ఈ అధికారము నీ కెవ డిచ్చె” నని ప్రశ్నించినారు. దానికి జీససు “జాను ఇచ్చిన బాప్తీసము ఎక్కడ నుండి కలిగినది?” అని మాటుప్రశ్న వేసెను. వారు “పరలోకమునుండి యందుమా, మీ రెందుకు అతనిని నమ్మలే దనును. జనులనుండి అందుమా, జనులే జానును ప్రవక్త అని విశ్వ సింఁచుచున్నా” రని తర్జనభర్జనలు చేసికొని క్రైస్తుకు బదులు చెప్ప లేదు. కాని జీససు ఊరకుండలేదు. వారిలో ఈవిధముగా చెప్పి నాడు : “ఒకనికి ఇద్దఱు కొడుకులు, అతడు వారిని లోటపనిచేయు మని ఆజ్ఞాపించినాడు. రెండవవాడు సరే యని వెళ్ల లేదు. పెద్ద

కొడుకు వెళ్ల నని తర్వాత పోయి నాడు. ఇందులో ఎవ రుత్తముడు?” ఇది విని యాజ కులు “పెద్దకొడుకే” అని చెప్పినారు. వెంటనే జీససు “అట్లే జానును నమ్మిన పాపులు, వేశ్యలు స్వర్గము చేరుదురు. మీ రతనిని విశ్వసించలేదు” అని మందహాసము చేసెను.

ఇంతలో పస్కావండుగ సమీపించినది. జీససును ద్వేషించువారు ఆయనను చంపుటకై కుట్ర చేయసాగిరి. దురదృష్టవశమున ఆయన శిష్యులలో ఒకడైన ఇస్కారియటుజూడా ప్రధానయాజకులదగ్గర ముప్పది వెండినాణె ములు తీసికొని ఆయనను అప్పగించుటకు అంగీ కరించినాడు. పస్కావండుగ నాడు జీససు శిష్యులతో “మీలో ఒకడు నన్ను అప్పగిం చును” అని చెప్పెను. వారు కలవరపడిరి. ప్రతి ఒకడు ‘నేనా’ అని అడిగినాడు. జూడా “నేనా” అనగానే “అవును” అని పల్కినాడు క్రైస్తు.

పస్కావండుగనాటిరాత్రి జీససు తనశిష్యు లలో పీటరు, జేకోబు, జానులను వెంట పెట్టు కొని వెళ్లినాడు. వారిని వదలి కొంతదూరము పోయి ప్రార్థనలు చేసినాడు. మూడుసార్లు ప్రార్థించినతర్వాత వచ్చి వారినో సంతాపించు చుండెను. అప్పుడు జూడా ఆయుధములు ధరించిన ఒకజనసమూహముతోపాటు అక్క డికి వచ్చినాడు. జీససును సమీపించి కపట ముగా “బోధకుడా, నీకు శుభము” అని అభినందించినాడు. అది విన్న జనసమూహము జీససును గుర్తించి ఆయనను పట్టుకొనిరి. తక్షణమే క్రైస్తు అనుచరు డొకడు కత్తి దూసెను. కాని కరుణారూపుడైన ప్రభువు అతనిని ఈవిధముగా వారించినాడు: “కత్తి పట్టుకొన్నవాడు దానిచేతనే నశించును,

ఇప్పుడు నేను వేడుకొన్న నాతండ్రి నన్ను రక్షింపడా! కాని ఇ దంతయు జరుగవలసినట్లే జరుగుట నిశ్చయము.” ఇది వినగానే ఆయన శిష్యులు ప్రభువును విడిచిపెట్టి కాలి! బుద్ధి చెప్పినారు.

జను లాయనను తీసికొని పోయిరి. ప్రధాన యాజకుడైన కయప అధ్యక్షతన సమకూడి ఆయన విరోధులు విచారణ మొదలుపెట్టినారు. కాని జీససుకు వ్యతిరేకసాక్షియే రాలేదు. కడపట ఇద్దఱు వచ్చి “వీడు దేవాలయమును పడగొట్టి మూడుదినములలో కట్టగల డట” అని చెప్పినారు. కయప “నిజమేనా” అని ప్రశ్నించినాడు. క్రైస్తు బదులుచెప్పినాడు— “నీ వన్నట్లే ఇక మీద మనుష్య కుమారుడు సర్వశక్తుని కుడిపార్శ్వమున కూర్చుండును.” అది విన న్న శిష్యులు “వీడు దేవదూషణ చేసెను, మరణమునకు పాత్రు” డని నిశ్చయించినారు.

ఈఘోరవార్త విన జూడా ఉరితీసి కొన్నాడు.

క్రైస్తు విరోధు లాయనను తీసికొనిపోయి అధిపతియైన పిలాతున కప్పగించిరి. అతడు జీససును ఆయనవిరోధు లప్పగించి రని తెలిసి కొని ప్రభువును విడిచిపెట్టుటకు ఉపాయాన్వేషణ చేసినాడు. కాని దేవాలయాధికార్లు ప్రేరేపించుటవల్ల జనసమూహము “క్రైస్తును సిలువవేయు” మని కేకలు వేయుటచేత పిలాతుకు గత్యంతరము లేక పోయినది. నీళ్ళు తీసికొని చేతులు కడుగుకొని “ఈయనరక్తము చిందుటకు నేను బాధ్యుడను కా”నని ప్రభువును సిలువవేయుట కప్పగించెను.

భలులు క్రైస్తును తీసికొని పోయి ముండ్ల కిరీటము పెట్టి, ఎఱ్ఱగుడ్డలు కట్టి, కొరడాలతో

కొట్టి బందిపోటులతోపాటు సిలువ వేసిరి. మానవచరిత్రలో ఇంతపఱకు జరిగిన ద్రోహ కార్యములలో ఇది క్రూరాతిక్రూరము. మహా త్ములు మానవాళికొఱకు చేసిన త్యాగము లలో జగద్రక్షకుడైన జీససుప్రభువు త్యాగము మహోన్నత మైనది. సిలువపైనుండికూడ ఆకరుణాళువు తన్ను హింసించినవారినిగూర్చి “తండ్రి, వా రేమి చేయుచున్నారో వారికి తెలియదు. వారిని ఊమింపు” మని ప్రార్థించినాడు.

మధ్యాహ్నము మొదలు మూడుగంటల వఱకు ఆదేశ మంతట చీకట్లు కమ్మెను. మూడుగంటలప్పుడు జీససు “ఏలీ ఏలీ లామా సబక్తానీ?” (దేవా, దేవా నన్నెందుకు విడిచి తివి?) అని కేక వేసెను. కొంతసేపటికి మరల కేక వేసి స్వర్గములో నున్నతండ్రిదగ్గఱకు పోయినాడు, అప్పుడు భూమివణకెను, బండలు బద్దలై నవి, దేవాలయపు తెర రెండుగాచీలినది. ఆమహోత్సాహములకు జనులు భయపడి పోయినారు.

సాయంకాలము అరిమితయియయోసేపు అను భక్తుడు జీససుదేహమును సమాధి చేసెను. మూడు దినముల తర్వాత ప్రభువు సమాధినుండి లేచి వచ్చి తనశిష్యులను కలిసి కొని “మీరు సమస్తజనులను శిష్యులుగా చేయుడు. యుగసమాప్తివఱకు మీతోనే యుండును” అని ఉత్సాహపఱచినాడు.

అవును నిజమే. నేటికిని జీససుక్రైస్తు ఆయన అనుచరులతో ఉన్నాడు. సర్వకాలముల వారిని కాపాడుచున్నాడు. కాని — ఒక మాట. జీససుక్రైస్తు అనుచరు లనగా తాము క్రైస్తవుల మని, ప్రపంచములో అధిక సంఖ్యాకులు తామే యని ఇతరుల నవహసిం

చుచు విజ్ఞప్తిగవారు కాదు. ఆయన జీవిత సందేశము అర్థముచేసికొని దాని ప్రకారము జీవించు పవిత్రమానవులే— ఏమతస్థులైనను— నిజమైన క్రైస్తవులు.

అటువంటి మహాత్ముడే గాంధీ. ఆయన క్రైస్తవు అపరాధతారము. స్వాతంత్ర్యముకై పోరాటము ముప్పురముగా నున్న దినములలో కూడ ఆయన తన కార్యక్రమము పోలీసులకు తెలుపక దాప లేదు. దేశమునకు చాల గడ్డు రోజులలో అహింసపట్ల తన విశ్వాసము వీడ లేదు. భారతజాతీయ కాంగ్రెసు ఏకైకప్రతినిధిగా ఆయన రెండవరాండుతుంచిలు సమావేశమునకు వెళ్లినప్పుడు జవహర్లాలు “హింసా మార్గమున ఒక సంవత్సరములో స్వరాజ్యము సాధింతమా? అహింసామార్గమున ఒక శతాబ్దమునకు స్వతంత్రుల మాదమా?” అని కేబులు

పంపినాడట. గాంధీజీ లక్ష్యసిద్ధి! ఎంతజాగ్రత్తను ‘అహింసా పరమో ధర్మః’ అన్నారట. ఆయన క్రైస్తవత్వము ఎంత ప్రశంసనీయమైన దనగా — ఒక ప్రసిద్ధ పాశ్చాత్య రచయిత “గాంధీజీ క్రిస్టియన్ డైస్ అన్ని స్టియన్ క్రిస్టియానిటీ” అని పొగడినాడు. కనుకనే ఆయన ఇంతవిశాలదేశమునకు రక్తపు బొట్టు చిందసీయక స్వరాజ్యము సముపార్జించినాడు.

దీనివల్ల తెలిసినది ఒకటే. అది అందరికిని అప్పుడు ఇప్పుడు ఎప్పుడు తెలిసినదే—ధర్మము శాశ్వతమైన దని, అంతిమ విజయము దానిదే అని.

ధర్మ ఏవ హతో హన్తి
ధర్మో రక్షతి రక్షితః.

శ్రీ మద్గురుగీతామాల

శ్రీ మల్లాది సూర్యనారాయణమూర్తిగారు, ఎమ్. ఏ.

శ్రీమత్కరుణకున్ మహాగుణనిధిన్ శ్రీచిత్త సంతోషకున్
ధీమంతున్ నిరపేక్షకాము సతులున్ నిర్ద్వంద్వ నిస్సంగు ని
స్సీమానందమయున్ బ్రభానిధి జగత్ సృష్ట్యాద్య శ్రీమంతునిన్
నేమం బొప్ప మహాత్ముఁ గృష్ణగురు ధ్యానితున్ సదా భక్తిమై ॥

ఎవని వేదాంతవేత్తలు నితరజనులు బ్రహ్మమును బురుషోత్తముఁ బరనిగాఁగ విశ్వకారణు సీశుగా విశ్వసించు రట్టి విఘ్ననివారణు నాశ్రయించు !

శ్రీ రామకృష్ణ ప్రభ

పరమాత్ముండు సదాశివుండు ఋషి విశ్వస్వామి ఛందస్సు, స
ద్గురుదేవుండు విశిష్టదైవము, మహాత్ముండా సకారస్వరూ
పరసానందుడు శక్తి, బీజము “హ” జీవవ్యక్తి, సోఽహంపు బం
ధరహస్యంబు, జపంబు సిద్ధి - గురుగీతామంత్ర మిట్లాపైడిన్ !

దీపిత సర్వలోకమును దివ్య మనంతము, సుప్రకాశహం
తాపరివృత్తపత్రజలజంబు, స్వతంత్ర, మనంతవిశ్వర
తాపరతంత్ర మక్షరము జ్ఞానరసాభ్యుచితంబు, సృష్టి పూ
ర్వాపరసంస్థితైక సుమహాత్వము, బ్రహ్మపదంబుఁ గొల్చెదన్ !

నిత్యోద్బుద్ధసహస్రపత్ర సుషమానీకాంచ దూనాక్షర
ప్రత్యగ్రాద్భుతమండపంబునను, విశ్వంబందు సువ్యాప్తమై
నిత్యానందమయంబు హంసపరమై నిత్యంబు సత్యంబునై
యత్యంతామలమై సుఖైకనిలయంబౌ స్వప్రభన్ గొల్చెదన్ !

ఘనసర్వోపనిషత్ప్రసిద్ధ భువనోంకారాఖ్యసింహాసనా
సను వేదప్రతిపాదితున్ శుభకరున్ షట్పుక్రసంచారకున్
కనదద్వైతవిభాస్వరూపు నమలున్ గంభీరశాంతాత్మకున్
మనసా, శ్రీగురుపంకజంబును నసామాన్యంబు నర్చింపుమా !

పరమశాంతుని, సాక్షాచ్ఛివస్వరూపు ముక్తికామార్గసిద్ధిదు, పూర్ణపురుషు,
యోగపీఠస్థు, నతిభక్తియుక్తి నెపుడు మహితగురుమూర్తి శిరసా నమస్కరింతు

యోగ్యసితపద్మసమలంకృతోత్తమాంగు నేత్రభుజయుగ్మ సందర్శనీయు, శాంతు,
కృతవరాభయముద్రు, స్మరింప వలె విభాతముల గురు నామపూర్వకముగాఁగ !

సకలాదిత్యవరస్వరూపు నమలున్ శాంతున్ బ్రసన్నాత్ముఁ బ
ద్మకలాపమ్యముఖున్ గురున్ దలఁచుచున్ దత్వాదనిర్ణేజనో
దకథారాపరిసిక్త శుద్ధసకలాంతర్భాష్యదేహుండుగా
నకలంకస్ఫటికాకృతిన్ మెఱయు నత్యంతంబు శిష్యుండు దాన్ !

శ్రీ శివానందస్వామి - స్మృతి కథ

(బ్రహ్మచారిణి లలిత)

[ఒక వృద్ధస్వామివారి నోటినుండి వినిన వృత్తాంతము]

క్రీ. శ. 1920 లో నేను త్రివేదములో ప్రాబేషనర్ గా శ్రీరామకృష్ణాశ్రమమున చేరితిని. నాకు తులసీమహారాజుతో పరిచయము కలదు.

క్రీ.శ. 1923 వేసవికాలమున నేను బేలూరు మతమునకు వెళ్ళితిని. మొట్టమొదటసారి శ్రీ మహాపురుషమహారాజుగారిని దర్శించినదియు అప్పుడే, మహారాష్ట్రేషమనుండి నేరుగా బేలూరు మతమునకు చేరితిని — ప్రాతకట్టడపు వరండాలో బెంచిపై శ్రీమహాపురుష మహారాజుగారును, శ్రీశారదానందస్వామియూకూర్చుండియుండిరి. తులసీమహారాజుగారు నారాక తెలుపుచు ఉత్తరము వ్రాసియుండిరి. నేను వెళ్ళి వారికి సమస్కరించితిని. మహాపురుషులను చూచి నపుడు నా కేమియు క్రొత్త వాడుగ తోపలేదు. కాని శారదానందస్వామిని చూచుటతోడనే నాకేమో గంభీర స్వభావులని తోచినది. కాని వారి కోమల హృదయమును వెనుక తెలిసికొంటిని. కుశల ప్రశ్నాదికముల పిదప నన్ను వారు భుజించుటకై పంపిరి.

కొన్ని దినములు నేను బేలూరుమతములోనే యుంటిని. నామనస్సులో పెక్కుసంశయములుండెను. వాని నెల్ల తీర్చుకొనవలెనను కోర్కెతో ఒకనాడు నేను ఒంటరిగ మహాపురుష మహారాజుగారి గదికి వెళ్ళితిని, వారు

ఉత్తరములు వ్రాయుచుండిరి. నేను వెళ్ళుట తోడనే తల పైకి ఎత్తి నన్ను చూచి తన ప్రక్కగా నేలపై కూర్చుండు మని సంజ్ఞ చేసిరి. నేను మెల్లగా వెళ్ళి కూర్చుంటిని. వారు ఉత్తరములు వ్రాయుట పూర్తి కావించి, నారాకకు కారణ మడిగిరి. నేనీ విధముగ బదులిడితిని “పెక్కు సంశయములు నాకు కల్గినవి. వానిని తీర్చుకొను ఉద్దేశ్యముతో నేను మీ యొద్దకు వచ్చితిని. కాని ప్రస్తుతము నా సంశయము లన్నియు తీరిపోయినవి.” అంత వారు “సరే” అని నవ్వి కొంతవడి యూరకుండిరి. అటుపై వారిట్లనిరి. “నేను రేపు నీకు మంత్రదీక్ష యొసంగెదను. స్నానాదికములు ముగించి నిరాహారివై భగవానునిమందిరము నొద్ద వేచియుండుము.” అట్లే నేను మరుసటి దినము కాల కృత్యములు తీర్చుకొని మందిరమునొద్ద (బేలూరు మతములోని ప్రాతమందిరము, అప్పటికి ప్రస్తుతమున్న క్రొత్తమందిరము కట్టబడలేదు) కాచుకొని యుంటిని. ఆలయములోపల రెండు ఆసనములు పరువబడి యుండెను—ఒకటి భగవానునికి అభిముఖముగను — మఱొకటి దక్షిణాభిముఖముగను. మహాపురుషులు వచ్చి దక్షిణాభిముఖముగ నున్న ఆసనముపై కూర్చుండి నన్ను రెండవ దానిపై కూర్చుండుమనిరి. నేనట్లే కావించితిని. వారు భగవానునికి పుష్పము లర్పించి

కొంతసేపు ధ్యానించిరి. అంత ఒక సంస్కృత ప్రార్థనాశ్లోకార్థమును ఇంగ్లీషులో చెప్పచు నన్ను (మనస్సులోనే) మాతృభాషలో, తద్భూతా కావించుకొని మనస్సులోనే వల్లించుకొను మనిరి. పిదప ధ్యానింప వలసిన పద్ధతి తెల్పిరి. అటుపై ఒకచేతితో నారెండుచేతులను జోడించి పట్టుకొని రెండవచేయి నామస్తకముపై ఇడి మూడుమార్లు మంత్రమును చెప్పచు నన్ను పలుకు మనిరి. ఉదయ సాయంసమయము లందు కనీసము ఆఱుమార్లు మంత్రోచ్ఛారణ చేసి ధ్యానింపవలసినదిగ ఆజ్ఞాపించిరి. నేను తేచి నమస్కరింప బోవ “దక్షిణ ఎక్కడ” అనిరి. “నాకు దక్షిణవిషయ మేమియు తెలియదే! నే నేమియు తీసికొని రాలేదే!” అంటిని. వారిట్లనిరి. “నీవు క్రిందికి వెళ్ళి స్టోరుకీపరును అడిగి ఒక మామిడిపండు తీసికొనిరా.” నేనట్లే మామిడిపండు తెచ్చి వారి చేతి కిచ్చి ప్రణమిల్లితిని. నన్నచటనే కూర్చుండి కొంతసేపు ధ్యానింప వలసినదిగా ఆజ్ఞాపించి, వారు తమగదికి వెళ్ళిరి. నేనా దినము అనుభవించిన ఆనందము చెప్పజాలను.

వే టొక దినము నేను వారి నిట్లు ప్రశ్నించితిని: “నే నీజన్మములోనే తరింపకల్గుదునా?” వారింతుక మానము వహించి, పిదప ఇట్లనిరి. “నీవు డిగ్రీ పొందుటకు శ్రమించిన విధముగ శ్రమింప గల్గిన తప్పక తరింప గలవు.” ఈ జవాబు నాకెంతో ధైర్యోత్సాహముల నిచ్చినది.....మహాపురుష మహారాజుగారికి సేవ చేయవలె నని నాకెంతో ఆశ యుండెను. ఒకదినము సాయంత్రము మామూలుగ నేను వారిని దర్శించుటకై వారి గదికి వెళ్ళితిని. అప్పుడు వారు గదిప్రక్కన ఆరుబయట కుర్చీలో కూర్చుండియుండిరి. ఒకసాధువు వారి

పదసేవ చేయుచుండెను. వారేదో బంగాలీలో సంభాషించుచుండిరి. నేను మెల్లగా వెళ్ళి నమస్కరించి అచటినుండి తొలగిపోయి వారి వెనుకభాగమున దూరముగా ఒకమూల నిలబడి యుంటిని. కొంతసేపైనపిదప వారు నన్ను తటాలున పేరు పెట్టి పిలిచి తన పదసేవచేయు మని కోరిరి. వారు నా మనోభావము గ్రహింప గల్గి రని నా కాశ్చర్యము కల్గినది.

ఒకదినము నేను వారి గదికి వెళ్ళగా వారిట్లనిరి: “నీకు రేపు నేను బ్రహ్మచర్యదీక్ష ఇచ్చెదను”. ఈవార్త విని నాకు పరమానంద మైనది—నేను బ్రహ్మచర్యవిషయమై ప్రస్తావింపనే లేదు. తులసీమహారాజుగా రేమైన వ్రాసినానో ఏమో. నా బ్రహ్మచర్యదీక్ష నిర్విఘ్నముగా జరిగినది.

నేను బేలూరుమఠములో ఉండినసమయమున నా ఆరోగ్యము కొంత చెడెను. అటుపై ఉబ్బసము పొడసూపెను. అచ్చటి ఆహారము నాకు బాతుగ సరిపడలేదు. ఆ కాలమున బేలూరుమఠములో అతిసామాన్యమైన ఆహారము. చోటుమార్పు నాకు స్వస్థత కల్గింపకలదేమో అని కాశీకి నన్ను కొంతకాలము పంపిరి. కాశీలో అద్వైతాశ్రమములో ఉంటిని. సేవాశ్రమమునుండి నాకు భోజనము పంపెడివారు. మూడు నాల్గు మాసములు అచ్చట ఉండినాను. నా ఆరోగ్యములో ఎక్కువ మార్పేమియు కాన రాలేదు. బేలూరు మఠమునకు తిరిగి వచ్చితిని. నేను త్రివేంద్రమునకు తిరిగిరావలసినదిగా వర్తమానము వచ్చెను. నేను మహాపురుషులయొద్ద సెలవు తీసికొనుటకై వెళ్ళితిని. వారిట్లనిరి: “కొన్ని దినాలలోనే నురేళ్, వే టొక బ్రహ్మచారి దక్షిణ దేశము పో నున్నారు. వారలతో కలసి

పొమ్మ”, నే నందులకు సమ్మతించితిని, మా ప్రయాణపు రోజు నిశ్చయింపబడినది. ఇక కొన్నిదినాలు మాత్రమే కలదు. ఒక దినము మహాపురుషుల సేవకులగు శంకరమహారాజు (అపూర్వానందస్వామి) నాతో ఇట్లనిరి: “మహాపురుషుని సన్న్యాసదీక్ష ఈయవలసినదిగా కోరుము. త్రివేంద్రము తిరిగి వెళ్లలోపుగ సన్న్యాసముగూడ ముగించుకొని పోయిన బాగుండును”. అందులకు నే నిట్లు బదులిడితిని: “నా కేమియు తెలియదు. నా బాగోగులు వారే ఎఱుగుదురు. కాన నే నేమియు అడుగను.” వెంటనే శంకరమహారాజు లేచి “సీవు అడుగకున్న నేనే వారిని అడిగెదను,” అని వెంటనే గది నీచి వెళ్ళిరి. అప్పుడు మహాపురుషులు శ్రీరాంపూరులో కొన్ని దినములు నివసించుటకై వెళ్ళియుండిరి. శంకర మహారాజు వారికి భోజన చేసి తిరిగివచ్చి వారిట్లనిరి: “నేను వారికి భోజన చేసితిని. వారు నీ సన్న్యాసమునకు సమ్మతించిరి. అయినను రేపు ఉదయము సీవు స్వయముగా వెళ్ళి వారి అనుమతి తీసికొని రమ్మ”. నే నట్లే మరుసటి దినము శ్రీరాంపూరు వెళ్ళిని. మహాపురుషులు నారాకకు కాచణ మడిగిరి. శంకరమహారాజు చెప్పిన విషయము తెల్పితిని. వారిట్లనిరి: “సీవు రావలసిన అవసరమే లేదు. వచ్చితివి కాన భోజనముచేసి కొంతసేపు విశ్రాంతి తీసికొని పొమ్మ,” నే నట్లే కావించితిని.

రెండునాళ్ళపిదప మహాపురుషులు బేలూరు మఠమునకు తిరిగి వచ్చిరి. పార్థమి (జగన్నాథ ఉత్సవము) నాడు నాకును వేటాక బ్రహ్మచారికిని (పవిత్రానంద)సన్న్యాసదీక్ష యొనంగ నిశ్చయింపబడెను. ముండనము, శ్రాద్ధాది కర్మలు ముగిసినవి — ఓంకారానందస్వామి

మాకు నియమము లన్నియు తెల్పిరి. సన్న్యాస దినము వచ్చెను. ఆ దినమంతయు నిర్జలాప వాసము. రాత్రి మేము మహాపురుషులగదికి వెళ్ళితిమి. అప్పుడు భోజనముగంటపడెను. “నే డేమిభుజించితి” వని వారడిగిరి. “నేనేమియు భుజింప లేదు - నిర్జలాపవాస” మంటిని. “సీశరీర మస్వస్థముగ నున్నది కాన సీపుడపవ సింప నక్కర లేదు” అని పల్కి శంకరమహారాజును పిలిచి భగవానునికి నివేదించిన ప్రసాదము పండ్లు, భక్ష్యములు, సాలు వెంటనే తీసికొని రమ్మని ఆజ్ఞాపించిరి. ప్రసాదము తెచ్చిన వెంటనే “ఇది భగవానుని ప్రసాదము, భుజింపుము” అని ఆజ్ఞాపించిరి. “శ్రీవారు ఆజ్ఞాపించినపుడు నాకు సంకోచ మేల? వెంటనే నిస్సంకోచముగ భుజించితిని. వేకువ నాలుగంటలకు మాకు సన్న్యాస మీయబడెను. సన్న్యాసదీక్షసమయమున (విరజాహోమసమయమున) శ్రీ ఓంకారానందస్వామి మాపురో హితులు. వారు మంత్రములు చెప్పుచుండిరి - మేము వారి ననుసరించి పల్కుచుంటిమి. కాని ఒక్కొక్కచోట వారి సంస్కృతోచ్చారణ (సాధారణముగ బంగాలీలు సంస్కృతమును సరిగా ఉచ్చరింపజాలరు) బోధపడనిచోటుల్ల మహాపురుషమహారాజు ఆమంత్రముల స్పష్టముగ (నే నడుగకయే) చెప్పుచుండిరి. మహాపురుషులు బనారసులో సంస్కృతపండితుని యొద్ద సంస్కృతము నేర్చుకొని యుండుటచే స్పష్టముగ చెప్పగల్గిరి. నాకెంతయో ఆనందము కలెను. ఉదయము మేము శ్రీవారికి ప్రణామములు కావించుటకై వెళ్ళగా “నాకొఱకై ఏమి తెచ్చితివి?” అని అడిగిరి. నే నేమియు లేదంటిని. వారు నాతో సహాస్యముగ ఇట్లు పల్కిరి: “అహ! డిప్రమోషను అయినది

కదా! పరమేశ్వరుడవుగా ఉంటివి — ఇప్పుడు ఈశ్వరుడవైతివి!”

ఒకనాడు నేను కలకత్తాకు వెళ్ళి యుంటిని. తిరిగి వచ్చునప్పుడు వారికొకరు సందేశ (బంగాలీ టీపి పిండివంట) కొని తెచ్చితిని. వెంటనే వారి గదికి వెళ్ళితిని. గదితలుపు నొద్దకు పోవుసరికి శ్రీమహాపురుషులు చిన్న బాలునివలె గంతులు వైచుచు, పాటలు పాడుచు, గది నాల్గొంతుల చుట్టుచు నృత్యము సల్పుచుండిరి. ఈ అపూర్వదృశ్యమును జూచి నిశ్చేష్టుడనై నిలబడితిని. అది బంగాలీపాట అయినందున పూర్తిగా అర్థము కాలేదు కాని కృష్ణనిమిషపాట అనిమాత్రము అర్థమైనది. మహాపురుషులు భావావస్థలో

నుండిరి. ఆనందము వారిముఖములో తాండవమాడుచుండెను. ఈ బాహ్యజగత్తునే మఱచిరి. నేను వారిని ఈ భావావస్థలో ఇదే మొదటిసారి చూచినది. నామనస్సుకూడ ఆసమయమున అతీంద్రియావస్థకు పోయెను. నేనును తిను బండారపొట్లమును చేతనిడికొని గది వెలుపల గుమ్మమునొద్దనే నిల్చియుంటిని. ఇట్లు కొంత కాలము గడచెను. నృత్యము చేయుచు చేయుచు కొంత బాహ్యబోధరాగా, తటాలున నాయొద్దకు వచ్చి, నాచేతిలోనుండి పొట్లమును (నేనియ్యకమునుపే) “నాకై తెచ్చితివా?” అనుచు తీసికొనిరి. ఆ భావావస్థ సన్నాశ్చర్యచకితునొనర్చినది. నేటికిని అదృశ్యము నాహృదయఫలకమున నిశ్చలముగ నిల్చియున్నది.

శ్రీమద్భాగవతము - శ్రీకృష్ణసందేశము

[శ్రీమత్ప్రభవానందవాణి]

చతుర్థస్కంధము

తృతీయాధ్యాయము

పృథు మహారాజు

ధ్రువవంశసంజాతుడగు పృథుమహారాజు మహాదాత్తుడు, మహాదారుడు.

ఆయన పట్టాభిషేకముముగిసినను, అందుకు సంబంధించిన ఉత్సవములు సభలో ఇంకను

జరుగుచుండగానే రాజ్యమున ఘోరతామము గల్గిన దను వార్త వచ్చినది. వేలకొలది ప్రజలు తిండిలేక మరణించుచుండిరి. ఆవార్తా హరులు ప్రభువుతో విన్నవించుకొనుచున్నప్పుడే గుంపులు గుంపులుగ జనులు ‘అన్నమో రామచంద్రా’ అని ఆక్రందించుచు రాజభవనమునొద్దకు రాసాగిరి.

తనకు పాటిల్లిన ఆపద ఎంత దారుణమో రాజు గ్రహించెను. భూమిలో చాలినంతపంటలు పండుట లేదని గుర్తించెను, ప్రజలకు తామ శాధన దీర్ఘ మార్గ మేమో అని ఆయన వెఱగుపడెను. అందుంగూర్చి ఆయన భ్యానించుచుండగ నే సాతాహూర్షదేవియే ఒక గోహపమున ఆయన ఎదుట కనిపించెను.

పడయుటకు మానవుడు శక్తి వంచన లేక పాటుపడవలయునని తాని. అతనికి కావలసిన సర్వస్వము నొసంగుటకు తనకు శక్తియు ఇచ్ఛయు కలదని భూమాత రాజునకు సూచించెను. అన్ని ప్రాంతాల ప్రజల కందఱికిని తగిన రక రకాల ఆహారమును ఇతరావశ్యకాలను తాను పండింపగల నని ఆమె పల్కెను.

ప్రభుమహారాజు తన ప్రజలను కొందఱిని పిల్చి భూమాత తనకు చెప్పినదాని నెల్ల మెలకువతో ఓర్పుతో వివరించి తెల్పెను. తర్వాత ప్రజలయు ప్రభునియు పరిశ్రమకు ఫలితముగ భూమాత మానవుల శరీరావశ్యకములగు వరిని ఓషధులను మొలకలను వృక్షములను సమృద్ధముగ పిసికెను. ఋషులకు ఆధ్యాత్మికాహారమును — వేదములను—ప్రసాదించెను. వేల్పులకు అమృతత్వమును మనశ్శక్తిని ఇంద్రియ పాటవమును దేహశక్తి నొసగెను. రాక్షసులకు కైపుగల్గించు పానముల నొసగెను, గంధర్వులకు సౌందర్యమాధుర్యములను, సిద్ధులకు యోగ శక్తులను, విద్యాధరులకు విద్యల నిచ్చెను. ఈ విధముగ భూమాత తన ప్రజ లందఱికోర్కెల సఫలములుగ నొసర్చెను.

ప్రభుమహారాజు దయతో నేలుచుండిన కాలమున కోటలు మహానగరములు పట్టణ

ములు గ్రామములు ఇండ్లు కర్మాగారములు నిర్మితములైనవి. వీనివలన ప్రజలకు సుస్థితియు సురక్షణమును గలిగినవి. వారు సుఖించిరి, అభ్యుదయము నొందిరి. సుదీర్ఘ కాలము సాగిన ఆతేని యేలుబడిలో ఇక నెట్టి కాటకమును లోటును లేదాయెను.

భువిని శాంతిసౌఖ్యములు నెలకొన్న పిదప ఒక మహాయజ్ఞమును జేయ దొరకొని పృథు మహారాజు అందులకు భువిని గల సమస్తప్రజలను దివినిగల సమస్తసురలను ఆహ్వానించెను. అతని ప్రార్థనను మన్నించి శ్రీవిష్ణుదేవుడు తన మహాన్నత స్థానమునుండి దిగి విచ్చేసెను. తనభక్తుడగు రాజును దీవించి భగవంతుడతనికి కిట్లు ఉపదేశించెను:—

జ్ఞాని ఎవనినిగాని ద్వేషింపడు, హింసింపడు. ఎల్లరయందు నతడు పరనూత్మను సాతాత్మరించుకొనును. అజ్ఞానముచే దేహమే ఆత్మ అని అనుకొనువాడు కర్మబంధముల కగ్గమగు నని ఎఱిగిన వివేకి, దేహాంతకి నొందడు, దేహాంతకి వీడినవానికి ఇహలోకమున సంగము ఉండదు.

శరీరమునకంటె ఆత్మ వేఱు. ఈ ఆత్మ ఏకము, అద్వితీయము, శుద్ధము, స్వయంప్రకాశము, నిర్గుణము, ముక్తము, విశ్వవ్యాప్తము, నిత్యసాక్షి. ఆత్మజ్ఞానము పడసినవాడు ధన్యుడు. ఏల యన శరీరమున నున్నను అతడు దాని గుణపరిణామములకు లోనుగాడు. నాతోడి నిత్యయోగము గలవాడతడే.

కామరహితుడై, తనహృదయమును మనస్సును నాయందు లీనమొనర్చి నన్నారాధించు

వానికి అచిరకాలముననే ఆనందము గల్గును. అతనిహృదయము నాయందే ఆనందించుచు గుణముల సంగమునుండి విడుపొందును. అతడు తత్త్వద్రవ్య [ఋషి] అగును, నిత్యశాంతిని నిత్యము క్రిని నాయందు కనును.

ఆత్మ నిత్యము క్తము. మేనికిని ఇంద్రియములకును మనస్సునకును బుద్ధికిని నియామకము ఆత్మయే అని ఎఱిగిన వారికి అభయమును సర్వబంధవిముక్తియు గల్గును. జననమరణములు దేహమునకే అనియు, అమరమనియు నిత్యము క్తమనియు వారెఱుగుదురు. ప్రేమతో నాతో ఏక్యమొందినవారు కనుక వారెట్టిదుఃఖమునకును లోను గారు.

రాజా, నీవు వివేకివి. సుఖదుఃఖములచే వంచితృడవు కాకుము, సర్వప్రాణులందును సమదృష్టితో, ఇంద్రియములను మనస్సును పూర్తిగా అదుపులో ఉంచుకొని ఈ రాజ్యము నేలుము.

యోగతపోమహిమలచేత నన్ను గాంచుట సులభము కాదు. సమచిత్తులైన సజ్జనులచి తంబుల నేను వరించుచుందును.'

పృథుమహారాజు ప్రేమనాథుని చరణములకు మ్రొక్కి ఇట్లు ప్రార్థించెను:—

“హృదయాధినాథా, నేను సదా నీకీర్తి నే వినుచుందును గాక, నీకీర్తి నే పాడుచుందును

గాక, నాడెందము సదా నీకొఱకైన ప్రేమతో నిండియుండును గాక, ఇ దొక్కటే నే గోరునది.”

శ్రీమహావిష్ణువు భక్తుని పూజలు స్వీకరించి అంతర్ధానము చెందెను. కాని పృథుమహీశుని హృదయములో సర్వేశ్వరుడు నిత్యసన్నిహితుడై యుండెను.

మనసులను హృదయములను భగవద్భావమున లీనమొనర్చి హృదయపూర్వకముగ భగవంతు నారాధించుటెట్లో స్వారాజ్యము నధిగమించు టెట్లో రాజు ప్రజలకు కఠపెను. పెక్కుజన్మములుగా ప్రోగువడియుండు పాపములను పాపులకు భగవంతు నారాధింపవలెనను ఆతయే చాలును అనియు, భగవచ్చరణారవిందములకు తన్ను అర్పించుకొనువాడు ధన్యుడు అనియు, అత డన్ని సంగములనుండియు దురితములనుండియు విడుపొందుననియు, తత్వజ్ఞానమునొందు ననియు మృత్యువును జయించు ననియు — రాజు ప్రజలకు బోధించెను.

ఒకనాడు ప్రజలు నిండు మనసులతో తమ ప్రియప్రభువును ప్రశంసించుచుండ సనత్కుమారాది మహామునులు నల్వరతనికి ప్రత్యక్షమైరి. వారి రూపములు, పరమభాస్వరములై యుండెను. వారి వదనములలో బ్రహ్మజ్ఞాన తేజస్సు వెలుగొందుచుండెను.

(సశేషము)

వారలు, విశేషాలు

శ్రీ రామ కృష్ణ మఠము, మదరాసు - 4

వివేకానంద సెంటినరీ గరల్సు హైస్కూలు
ఆవిష్కరణమహోత్సవము

ఈ హైస్కూలు ఉత్తరమద్రాసులో టంక
సాలయొద్ద గవర్నమెంటుప్రెస్సు సమీపమున
శరవణమొదలిపీథిలో 13 & 14 నెంబర్లు గల
ఇండ్లలో నున్నది. 19-7-1962 తేదీనాడు
మద్రాసు శ్రీరామకృష్ణమఠమిషనుల ప్రెసి
డెంటు మహారాజు శ్రీమత్రైలాసానందస్వామి
ఒక దీపమును వెలిగించి ఈ హైస్కూలుకు
ప్రారంభమంగళమును అనుగ్రహించినారు.

మేనేజరు మహారాజు (శ్రీ) శుద్ధసత్త్వానంద
స్వాములు అధ్యక్షునకును అతిథులైన మహిళ
లకును మహాజనులకును స్వాగతాశీర్వాదము
పలికి స్కూలు పెట్టియున్న చోటును సర్కారు
వారియొద్దనుండి తాము సంపాదించిన విధమును
మూడువారములలోగా బడికి కావలసిన పంది
ళ్లను, తక్కిన ఏర్పాట్లను పూర్తి చేసిన విధ
మును వివరించి 170 మంది బాలికలతో
స్కూలు ప్రారంభమగుచున్నదని చెప్పినారు.

డెప్యూటీ డైరెక్టరు ఆఫ్ పబ్లిక్ ఇన్స్ట్ర
క్షన్ శ్రీ టిటస్ గారు శ్రీరామకృష్ణమఠమిష
నుల కార్యక్రమాలను ముఖ్యముగ విద్యారంగ
మున వారు నిర్వహించుచున్న సేవను అభినం

దించి లాభకరమైన విద్యను గడింప బాలికలను
ఆ పాఠశాలకు సంపవలసినదని తల్లిదండ్రులను
వేడుకొనిరి.

హైస్కూల్స్ ఇన్ స్పెక్ట్రైస్ శ్రీమతి రాజాం
బాళ్ తర్వాత ప్రసంగించుచు “ఇంత స్వల్ప
కాలములో ఈ చక్కని అనుకూలపరిసరము
లలో మతాధికారులు ఈ స్కూలును ప్రారం
భింపగలిగినందులకు నాకు ఎంతేని సంతో
షము. ఈ ప్రాంతములకు ఇట్టి స్కూలు చాల
జరూరని ఎన్నాళ్లుగనో అందఱును గుర్తించిన
విషయము. దీనికి అన్నివిధముల సహకారము
సాయము తప్పక చేసెదము” అనిరి.

ప్రెసిడెంటు మహారాజు ఉద్రిక్తభావనిబిడ
ముగ కావించిన ఉపన్యాసములలో భారత దేశ
మున ఆదర్శపాదులుగ నగుటకు విద్యార్థులకు
మతవిద్యగజపుట ఎంత ఆవశ్యకమో వివరించి
నారు.

ప్రధానాధ్యాపకురాలు కుమారి సుబ్బలక్ష్మి,
ఎమ్. ఏ., బి. ఎస్.సి., బి. టి. గారు మతాధ్య
క్షులకును తోడ్పడిన యెల్లరకును కృతజ్ఞతాభి
వందనములు సమర్పించినారు.

ఇద్దఱు బాలికలు శ్రీ వివేకానందస్వామి
గ్రంథావళినుండి కొన్ని భాగములను అంగ్లము

నను తమిళమునను వల్లించిరి, జాతీయగీతముతో నాటి శుభకార్యక్రమము ముగిసినది.

శ్రీమత్స్వామి రామకృష్ణానందుల జయంతి

శ్రీమత్స్వామి రామకృష్ణానందుల నూతన జయంతిమహోత్సవము తిథిపూజ 1962 వ సంవత్సరము జూలై తే 29 ది నాడు కొనియాడబడినది, గుడిలో ప్రొద్దున ఆరతికి అనంతరం రామకృష్ణమిషను పూజెంటు పూజాము విద్యార్థులు ఉపనిషత్తులనుండి భగవద్గీతనుండి కొన్ని భాగాలు పారాయణం చేశారు, సాధువులున్నూ దుర్గాసప్తశతిని గీతను విష్ణుసహస్రనామమును పారాయణం చేశారు, విశేషపూజకు ఆరతికి భజనకు హామమునకు అనంతరం దాదాపు 1150 మంది భక్తులకు 650 మంది దరిద్రనారాయణులకు అన్నసంతర్పణ జరిగింది. సాయంపూజానంతరం శ్రీశుద్ధ సత్త్వానందస్వాములును శ్రీపరమాత్మానంద స్వాములును శ్రీమత్కైలాసానందస్వాములును శశిమహారాజుల జీవితోపదేశాలనుగూర్చి ఉపన్యసించారు.

తే 5-8-62 ది ఆదివారమునాడు బహిరంగోత్సవము జరుపబడినది. మధ్యాహ్నంనంతరం 3-30 గంటలనుండి 5 గంటలవఱకు శ్రీ యు. ఏ. రాజగోపాలశర్మగారు ప్రహ్లాదచరిత్రము హరి కథాకాలక్షేపము చేశారు, 5-30 గంటలకు బహిరంగసభ సమావేశమైంది. శ్రీ కె. బాలసుబ్రహ్మణ్యఅయ్యరు ఆధ్యక్ష్యంవహించారు. శ్రీమత్కైలాసానందస్వాములు సదస్సుకు స్వాగతాశీస్సులు అనుగ్రహించారు. వివేకా

నందకాశీజి ఫిలాసఫి శాఖకు చెందిన డాక్టరు ఆర్. బాలసుబ్రహ్మణ్యముగారు ఆంగ్లములోను పినాంగ్ సుప్రీముకోర్టు అఫిషియల్ అడ్మినిస్ట్రేటరుగా ఉండి రిటైరు ఐన శ్రీ ఎల్. నటరాజను గారు తమిళంలోను రామకృష్ణానందస్వాముల జీవితవిశేషాలను గుణవైభవాలను ఉపదేశాలను గూర్చి ఉపన్యసించారు. సభాధ్యక్షులు తమబాల్యంలో శ్రీ శశిమహారాజుతో తమకు ఘటిల్లిన పరిచయవిశేషాలను తెల్పారు. జైన్కాశీజి పిన్సిపాలుగారగు శ్రీ ఏ. ఎల్. కృష్ణనుగారు అందఱికి కృతజ్ఞతాభివందనలు చెల్లించారు. ఆరాత్రికానికి పిమ్మట మతభక్త బృందంచేత కాళికీర్తన చేయబడింది. రాత్రి 9-15 గంటలకు ప్రసాదవినిమయంతో నాటి కార్యక్రమం పూర్తి ఐంది.

శ్రీరామకృష్ణసేవాశ్రమము - చెట్లతాండ్ర

శ్రీకాకుళంజిల్లా లుక్కలితాలూకా, చెట్లతాండ్రగ్రామం శ్రీరామకృష్ణసేవాశ్రమసర్వసభ్యసమావేశము శ్రీ డాక్టరు టి. జోగారావు గారి అధ్యక్షతను తే 15-8-62 దీ సాయంకాలము 4 గంటలకు జరుపబడినది. శ్రీ పంగ అప్పారావుగారు, శ్రీ రఘుపాత్రుని పద్మనాభ రావుగారు దయతో ఇచ్చిన య, 0-50 ట్లు భూమిని కట్టించిన సేవాశ్రమమును స్వీకరించుటకు అంగీకరింపబడినది. ఈ సంస్థ ఇండియన్ సొసైటీల చట్టముక్రిందను రిజిస్టరుచేయించుటకు నిశ్చయింపబడినది. ప్రతి నెల పౌర్ణవమికి ఆధ్యాత్మికవిషయాలను చర్చించుటకు ఒక సమావేశము ఏర్పాటుచేయుటకు నిర్ణయింపబడినది. మానవుడు శాంతిని పొందు విధానము గూర్చి శ్రీ భద్రాచలం రామమూర్తిగారు

ఉపన్యసించిరి. ఈ క్రిందివారు పాలకవర్గముగా నియమింపబడిరి. (శ్రీ) భద్రాచలం రామమూర్తి (అధ్యక్షులు), శ్రీ పంగ అప్పారావు, పొన్నాన సూర్యనారాయణగార్లు (ఉపాధ్యక్షులు); (శ్రీ)

రఘుపాత్రుని పద్మనాభ రావుగారు (కార్యదర్శి); (శ్రీ) పి. అప్పలస్వామి, జి. అప్పలస్వామి, వి. దాసన్నగార్లు (సభ్యులు).

గ్రంథపరిచయం

[సమీక్షికి గ్రంథాలు పంపేవారు రెండేసి ప్రతులు పంపవలె అని మనవి]

భారతీయహృదయము నా సత్యాన్వేషణము

డాక్టర్ సర్వేపల్లి రాధాకృష్ణుల 'ది హార్ట్ ఆఫ్ హిందుస్థాన్'; మై సర్ప్ ఫార్ ట్రూత్' అను ఆంగ్లగ్రంథాలకు అనువాదాలు ఇవి. అనువాదకర్త - (శ్రీ) బులుసు వేంకటేశ్వర్లు, ఎం. ఏ. ధర - మొదటిది మూడురూపాయలు, రెండవది రెండురూపాయలు. ప్రతులకు - బి. వి. అండ్ సన్స్, రామారావుపేట, కాకి నాడకు వ్రాయాలి.

డాక్టర్ సర్వేపల్లి రాధాకృష్ణులు జగద్వి ఖ్యాతులు. వారి తత్త్వచింత, శ్రద్ధాసక్తులు, విద్యాత్మష్ట, సమన్వయశక్తి, సులభము, సుంద రము అయిన వ్యాఖ్యానవైఖరి, మనస్సునుబట్టి వచ్చు భాషామాధుర్యము మొదలయినవి కారణాలుగా వారి రచనలు జగత్ప్రసిద్ధి బడసినవి. ఇంకా ఇంకా ప్రఖ్యాతికి రావలసినవి. ప్రతిమనిషీ చదువుకొని, రాధాకృష్ణుల మనన ధారను మననంచేసుకొని, తన తన అంతఃసుకు తగినటుల హృదయంస్కారమునకు ఉద్యమిం చుటకు గానైనవి. ఇట్టి ఉద్బంధములు ప్రతి

భాషలోను వెలయుట అవసరము. తెనుగున ఈ పనిని నిర్వహిస్తూన్న (శ్రీ) బులుసు వేంక టేశ్వర్లుగారు అభినందింపవలసినవారు.

మానవుడు భూమిమీద పడిన తరువాత, భూమిని విడిచి వెళ్లే లోగా, ఎప్పుడో ఒకప్పుడు దైవాన్ని గురించి తెలుసుకోవలసిన అవసరం తటస్థించక మానదు. మన చిత్తశుద్ధి, తీవ్రత ఎంతగా ఉంటే, ఆ దైవమూ అంతగానూ మనకు తెలియక తప్పదు. ఒకవిధంగా, ఈ జీవితం పరీక్ష. కావలసినన్ని 'ఎర'లూ ముందు ఉంచి, - వాటి ఇంద్రజాలంలో నడిపిస్తూ, 'ఏం చేస్తావు ఇప్పుడు' అని పరీక్షించేదిగా కనబడు తుంది. ఇట్లాంటి వేదనలకు తాము లొంగి గాని, లొంగక గాని, తపస్సు చేసి తెలుసు కొన్న పెద్దలు, ఈశ్వరవాణిని విన్న పెద్దలు తాము తెలుసుకొన్న సత్యాలను ఇతరులకు చెప్పారు.

"భద్రంకర్ణేభిః శ్రుణుయామ దేవాః, భద్రం పశ్యే మాక్షిభి ర్యజతాః సిరైరంఘైః తుష్టవాగ్ సస్తమాభిః వ్యకేమ దేవహితం యథా

యుః” అన్న వైదిక శాంతిపాఠము, మానవుడి నడవడం విషయంలో - దారి చూపునదిగా తోస్తుంది. మహాభారతంలోని (వనపర్వం) సలోపాఖ్యానంలో - ఇందు కొక చక్కని ఉదాహరణ ఉంది. తాను ప్రేమించిన దమయంతిదగరకు, ఇంద్రాదుల దూతగా తాడు నలుడు, ఇది దేవకార్యం గనుక నలుడు వెళ్లాడు. అందుచేత ఆయన నిషధయోగ్యుడైనాడు. మనజీవితము సార్థకం కావాలంటే దేవహితజీవితం అవసరం అని తెలుస్తుంది.

ఈ జీవితం నాటకం అని తెలుసుకొని తన పూనిక స్వార్థనాశనాని తన తెలివితేటలు, పరోపకారానికి చెచ్చించేవారు సార్థకజన్ములని తెలుతుంది.

భూమి విశాలం అయింది, అక్కడక్కడి ప్రజలకు అక్కడక్కడి ఋషులు దైవవాణిని విన్నవారు, తాము తెలుసుకొన్నదాన్ని తెలియజెప్పారు. ప్రతిదీ సత్యమే. అహంకార శాస్త్రపాండిత్యాన్ని వదిలించుకోటం కష్టం - ఐనా, వదిలించుకొని చూస్తే - ప్రతిదీ సత్యాన్ని చెప్పినట్లే తెలుస్తుంది. చిల్లరసంగతులే ప్రధానం అనుకుంటే - తగాదాలు, చెడటాలునూ,

(శ్రీ) రాధాకృష్ణులు ‘నిజం ఏది?’ అని ప్రశ్నించుకొని, చదువుకొని, తెలుసుకొని, ఖండశః ఖండశః తెలిసినదాన్ని సమన్వయించుకొని, తిరిగి అద్దానిని విపులముగా వ్యాఖ్యానించిన వీ గ్రంథాలు. నిండుహృదయం పలికిన పలుకులు.

ఇహమునుగాని, పరమునుగాని ప్రపేయక చేసిన సమన్వయాలు. కనుకనే, సత్య పూర్ణములు.

“మనగతజీవితములలోని ఊరని కోరికల వలన మనమీ లోకమున జన్మించుచున్నాము. దుఃఖాగ్నితప్తులమగుటచేసే మనము దార్శల్యమును బలముగాను, ఆజ్ఞానమును జ్ఞానప్రభావమయముగాను మార్చుచేసికొనగలము. ఆత్మనిగ్రహముతో దుఃఖము ననుభవించుట వలన మానవజీవితబోష ముపశాంతి నొందగలదు. ఆశ్రమశ్రమమునకు వ్యుత్పర్యము ‘కష్టానుభవ’ మనియే. కష్టానుభవము లేనిదే అభ్యుదయము లేదు; మరణములేనిదే పునర్జీవితములేదు”. (భారతీయహృదయము, 46 వ పేజీ).

“మన మున్నతి కాంచినకొలదియు భారమధికమగును; మనభారపరిమళము ననుసరించి మన మెంత వైకెక్కుదుమో యంతగా మనబలము పెంపొందవలెను.” (భారతీయ హృదయము, ౧౮ వ పేజీ).

సమున్నతభావసంపదగల భారతీయహృదయము, అట్టిదే యగు నా సత్యాన్వేషణము, ప్రతి తెలుగువ్యక్తి చదివి మననము చేయ తగినవి.

అనువాదకులు, “కళాశాలలో జదువుచున్న విద్యార్థిలోకమునకు (శ్రీ) రాధాకృష్ణపండితుల భారతీయహృదయము నందజేయుటే నూయనువాదలక్ష్యము” అని నొక్కి చెప్పారు. (శ్రీ) రాధాకృష్ణుల పరిణతవాణిని “కళాశాలా విద్యార్థులే” గాక ప్రతిఒక్కరూ చదవవలసి, మననంచేసుకోవలసి ఉంటుంది. అనువాదలక్ష్యం ఎంత విశాలం అయితే అంత మేలు.

.శ్రీ జలనూత్రం రుక్మిణీనాథశాస్త్రి

నూతన ముద్రణము!

ఇప్పుడే వెలువడినది !!

షి కా గో న గ రో ప న్నా స ము లు

(శ్రీమద్వివేకానందస్వామి ప్రణీతము)

అమెరికాయందలి షి కాగోనగరమున జరిగిన విశ్వమతమహాసభయందు శ్రీమద్వివేకానందస్వామి యొసగిన యుపన్యాసము లిందు పొందుపరుపబడియున్నవి. సనాతనమతమును గూర్చిన సమస్తవిషయములు నిందు సులభసుందరమగు భాషయందు వివరింపబడియున్నవి. ఆవశ్యకమగుచోట్ల ప్రమాణవచనములు, వాని టిప్పణులు పాదదీపికలయందు క్రోడీకరింపబడియున్నవి!!

96 పుటలు

ఆకర్షకమగు అయిదవ కూర్పు

వెల : రూ. 0.50

శ్రీ శ ర దా ప్ర సంగ ము లు

తృతీయ ముద్రణము

అనువాదకులు కీ. శే. వెదురుమూడి వేంకటకృష్ణరావుగారు, బి.ఏ.

శ్రీరామకృష్ణుని సహధర్మచారిణియు, ఆదర్శసతియు, ఆదర్శయోగినియు, ఆదర్శమాతయునగు శ్రీ శారదాదేవి భక్తులతో నొసర్చిన దివ్యసంభాషణలు! తేటతెనుగున రచింపబడియున్నవి.

346 పుటలు

వెల : రూ. 3.00

శ్రీ కృష్ణ వాణి

సంకలనకర్త: శ్రీమచ్ఛుద్ధసత్త్వానందస్వామి

అనువాదకులు: శ్రీ నేలటూరి భక్తవత్సలముగారు

పూర్ణావతారుడని ప్రసిద్ధిగన్న శ్రీకృష్ణుని సందేశమునందలి ముఖ్యాంశములు శ్రీమద్భగవద్గీతా భాగవతములనుండి ఏర్పి కూర్చి విడివిడిగా సులభశైలియందు ముద్రింపబడియున్నవి. నిత్యపారాయణయోగ్యమగు సూక్తిసుమమాల! ఆకర్షకమగు శ్రీకృష్ణుని త్రివర్ణముఖచిత్రముగలది!

(114 + 8 పుటలు)

మొదటి కూర్పు

వెల : రూ. 0.40

ఆదేశు: మేనేజరు, శ్రీ రామకృష్ణమతము, మైలాపూరు, మద్రాసు - 4.

శ్రీ వివేకానందస్వామి శతతమ జయంతి ప్రచురణములు

ఆంధ్రపాఠకులకు అమూల్యతరుణము

శ్రీవివేకానంద సంపూర్ణగ్రంథావళి

ప్రతిభోజ్యులైన ఆంధ్రపండితులచే ఆంధ్రీకరింపబడి 10 సంపుటలుగా ప్రకటింపబడుతున్నది. ప్రతి సంపుటలోను దాదాపు 500 పుట లుంటాయి. అసలు ఖరీదు అట్టబైండుసెట్టు రు. 50 లు. కాలికోబైండుసెట్టు రు. 65 లు. పోస్టేజి ప్రత్యేకం.

స్వామిజినందేశం మాతృదేశభక్తిభరితం, ప్రాణప్రదం, ఆత్మోత్తేజకరం, విశ్వజనీనం. అది సమగ్రంగా ఆంధ్రమహాజనులకు అందడం ఇదేమొదటిసారి. స్వామిజీది దివ్యదృష్టి, ఆయన అమోఘ పరిష్కారవిధానం సూచింపని ముఖ్యసమస్య అంటూలేదు. ఆయన గ్రంథావళిని చదివినవారికి ఉత్సాహమును ఉదాత్తతయున్నాకలుగక తప్పదు.

వివరములు :


మొదటి సంపుటము	575 పుటలు	అట్టబైండు రూ. 5/-	క్యాలికో రూ. 6-50
నాల్గవ సంపుటము	592 ,,	,, రూ. 5/-	,, రూ. 6-50
అయిదవ సంపుటము	544 ,,	,, రూ. 5/-	,, రూ. 6-50
ఆఱవ సంపుటము	585 ,,	,, రూ. 5/-	,, రూ. 6-50

విలాసము :

మేనేజరు,

రామకృష్ణమఠము

మైలాపూరు : : మద్రాసు - 4



భారతీయ కళాకారుల సృజనాత్మక ప్రతిభను ప్రతిబింబింపచేసే చేతికళల వస్తువులలో నిర్మల్ కళాఖండాలు ఒకవిశిష్టస్థానాన్ని ఆక్రమిస్తాయి. పహారీ, కాంగ్డా, అజంతా కళారీతులలో రూపొందించబడిన మొఘల్ చిత్రాలు, వర్ణచిత్రాలవంటి మనోహరమైన అపూర్వకళాఖండాలతో యీ పరిశ్రమ విలసిల్లుతుంది. ఇందులోగల నిత్యజీవితోపయోగమై, సుందరమైన వస్తుసంచయం మీ అభిరుచికి, మీ కొనుగోలు శక్తికి తగినదిగా ఉంటుంది.

ఈ పరిశ్రమలో కొన్ని పేరెన్నికగన్న వస్తువులు: కార్డుపెట్టెలు, సిగరెట్ పెట్టెలు, యాష్ట్రేలు, స్టాండర్డ్ టేబిల్ లాంప్స్, బీర్ పాత్రలు, కాఫీసెట్లు, డ్రాయింగ్, డైనింగ్ గదుల సెట్లు మొదలైనవి.

హైదరాబాద్ లో ఉన్న ఖైరతాబాద్ లోని మా ఫ్యాక్టరీకి, షో రూమ్ కు మీరు విచ్చేయడానికి ఇదే మా హృదయపూర్వక ఆహ్వానము.

వర్తక వివరాలు:

“మేనేజింగ్ మెంబర్, నిర్తల్ ఇండస్ట్రి, ఖైరతాబాద్, హైదరాబాద్-4” కు వ్రాయండి.

—న. పా. సం. శా., ఆం. ప్ర.

నూతన ముద్రణము

ఇప్పుడే వెలువడినది!!

కై సు సూ మా ల

సంకలనకర్త:

శ్రీమచ్ఛుద్ధసత్త్వానందస్వామి

అనువాదకులు:

శ్రీ నేలటూరి భక్తవత్సలముగారు

జీససు క్రైస్తుడేవుని ప్రత్యక్షశిష్యులు నలుగురు సెయింట్ మార్క్, సెయింట్ ల్యూక్, సెయింట్ మాథ్యూ, సెయింట్ జాన్—వీరి సువార్త (గాస్పెలు)ల నుండి సేకరింపబడిన దివ్య సూక్తులు!

జీససు ప్రభుని సంగ్రహజీవితచరిత్రమును ఆయననుగూర్చి శ్రీ వివేకానందస్వామి పల్కిన ప్రశస్తియు ఇందు పూర్వానుబంధములుగ జేర్పబడినవి. ఆకర్షకమగు త్రివర్ణ ముఖచిత్రముగలది.

పాకెట్టు సైజు

ప్రజ్ఞుల ముద్రణము

(120 + 8 పుటలు)

మొదటి కూర్పు

వెల: రూ. 0.40

నూతన ముద్రణము!

ఇప్పుడే వెలువడినది!!

జ్ఞాన యోగము

(శ్రీమద్వివేకానందస్వామి ప్రణీతము)

అనువాదకులు: కీ. శే. కందుకూరు వల్లికార్జునంగారు

జ్ఞానయోగమునుగూర్చిన సమస్తవిషయములు, వివిధ దృక్పథములనుండి విచారించి, వివిధ శీర్షికలక్రింద విభజింపబడి, సర్వజనులకు—సిద్ధులకు, బద్ధులకు; పండితులకు, పామరులకు—అందరికిని ఉపయుక్తములు, సుబోధములు నగునట్లు అనువదించబడియున్నవి.

అకారాద్యనుక్రమణికాసహితము

480 పుటలు

(ద్వితీయ ముద్రణము: చక్కని అట్టబైండు)

వెల: రూ. 4-00

అద్రెసు: మేనేజరు, శ్రీరామకృష్ణమఠము, మైలాపూరు, మద్రాసు - 4

శ్రీ రామకృష్ణ బోధామృతము

అనువాదములు :

శ్రీ చిరంతనానందస్వామి

ఇందు శ్రీరామకృష్ణుని జీవిత సంగ్రహమును 1121 మహాపద్యములును గల

జీవుడు : సంసారము ; మాయ, గ్రంథములు : గ్రంథాలు, జాధగురువులు : బోగ
గురువులు, తాపములు : చారి ధోరణులు, అత్యోన్నతి ; సాధకులు : చారి యాదర్శములు,
పారచూర్ణిక జీవనమునకు సమపాయములు, సర్వమతసామరస్యము, దేవుడు,
జ్ఞానము : భక్తి : రత్నము, బ్రహ్మరత్నము మున్నగు అంశము లిందు తెలుపబడినవిగా పక్షి
బిడ్డల కయిన అవగాహన కాగల ఉపమానములలో వినరంపబడియున్నవి.

సేవిక ఫలము సూక్తులును మకరందపేళలములు, నిర్వృత్తిరములు.

ఈ గ్రంథం చదువుచుంటే ఒక్క విహికానిక, ఒక్క అముష్మికానికీ కాక
రెంటికి సంబంధించిన గూఢాస్థానా, రహస్యాస్థానా, శీలకానా చక్కగా అంటి పం తొలిచి
చేతులో పెట్టిపట్లు చూడవలె.

540 పుటలు

ప్రజ్ఞులమగు వందగు ముద్రాము :

వల : రూ. 3.50

హిందూమత

చయి : శ్రీ వివేకానందస్వామి

అనువాదములు : శ్రీ కందుకూరు మల్లికార్జునంగారు

హిందూమతి నామమును పరస్పరభిన్న భావధాయివ్యములగు అనేక మతసంప్రదాయ
ములు నహించి యూనిటరే, తత్త్వస్వరూప నిర్వచనమునకు ఇందు శ్రీ వివేకానంద
స్వామిలవారు పూనుకొని ఆ మతము పేదగంహితాకాలమునుండి ఎట్లు క్రమ పరిణామ
మందెనో, అందు స్వస్థమృతములభావము లెన్నియో, అది చేయు బోధ యెట్టిదో, అన్ని
భిన్నమతాంశము లెట్లు కలగెనో, ఈ కలగూరగంపకు హిందూమతి నామ మెట్లు
లేర్పడెనో వివేచించియున్నారు. అట్లానువుల కన్యంతోపయుక్తమగుగ్రంథము.

... తమనవాద్యములతో వేగానిచ్చులపై ... ప్రకటించబడిన గ్రంథములలో గది ఆ లెఖాకము
పైనదని శిరస్సెత్తవలసియున్నది. ... — భారతకోటి 12-4-1953.

... గ్రంథము ప్రాసాహిక శైలిలో అమరదంపబడినది.

హిందూపత్రిక 5-8-56.

103

మొదల రూ. 1-25

అయిన మీనోదరు, శ్రీ రామకృష్ణ బోధామృతము, మైలాపూరు, మద్రాసు - 4

సంపాదకులు : శ్రీ శుద్ధసత్త్వానందస్వామి, శ్రీ శేలమూరి భక్తవత్సలము,
శ్రీ. కే. ఎస్. ఎస్. రాజన్ గారిచే ది. జ్యూనియర్ ప్రెస్ ప్రెజెంట్ లియటెడ్ (మద్రాసు - 18) న ముద్రింపబడి